



தேசிய பொதுநிலையினர் மகாநாட்டில்

பொதுநிலையினரின் பணி எல்லா திடங்களிலும்

திருச்சபை பலன்கொடுக்க செய்வதாகும்

பாப்பரசரின் தூதுவர் மேதகு தோமஸ் ஜா

மே மாதம் 27ம் திகதி உலக சமூக தொடர்பு சாதன 35ஆவது நினைவு தினம் ஆகும்

யாழ். நகரில் ஜெயசேகரம் அடிகள்

ஜேர்மன் கத்தோலிக்க ஆன்மீகப் பணியகத்தில் கடந்த 13 வருடங்களாக பணிபுரிந்த ஜெயசேகரம் அடிகள் தமது பணியை நிறைவு செய்து கொண்டு அண்மையில் யாழ். நகர் திரும்பியுள்ளார்.

ஜேர்மன் ஆன்மீகப் பணியகத்தின் நிறுவுனராகவும் ஐரோப்பிய தமிழ் ஆன்மீகப் பணியகங்களை உருவாக்குவதில் பெரும்பங்காற்றியவருமான ஜெயசேகரம் அடிகளுக்கு டோட் மூவண்ட் புனித அல்பேட் ஆலயத்தில் நன்றித் திருப்பலி ஒப்புக்கொடுக்கப்பட்டது. திருப்பலியின் பின் நன்றியின் பிரியாவிடை நிகழ்வு நடைபெற்றது.

ஜெயசேகரம் அடிகளாரையாழ். மறைமாவட்டத்தில் பாதுகாவலன் அன்பு நெஞ்சங்களின் பெயரால் வரவேற்று தொடர்ந்து நற்பணியாற்ற வாழ்த்துகிறோம்.

ஜேர்மன் ஆன்மீகப் பணியகத்தின் புதிய இயக்குனராக பேர்னாட் ரெக்சன் அடிகள் ஏற்கனவே பொறுப்பேற்றது வாசகர் அறிந்ததே.

“உங்கள் அழைப்பு தனிப்பட்டதும் விசேஷமானதுமாகும். உலக காரியங்களில் அவற்றை இறைதிட்டத்தின்படி நிறைவேற்றுவதன் மூலம் இறைய ரசைத் தேடும்படி அழைக்கப்பட்டிருக்கிறீர்கள். நீங்கள் உலகில் வாழ்கிறீர்கள். அதுவது உலகிலுள்ள சகல வேலைகளிலும் தொழில்களிலும் ஈடுபடுவதுடன் சமுதாயத்தையும் குடும்பத்தையும் ஒட்டி உங்கள் வாழ்வு அமைகின்றது. ஆகவே உங்கள் சிறப்பான கடமைகளை நிறைவேற்றுவதன் மூலம், உள்ளிருந்து புனிக்காரம் போல உலகைப் புனிதப்படுத்துவதற்குத் துணைபுரியும் பொருட்டு, பரிசுத்த ஆவியினால் நற்செய்திக்கு அழைத்து வரும்படி இறைவனால் அழைக்கப்பட்டுள்ளீர்கள். ஆகவே விசுவாசம், நம்பிக்கை, இறையன்பு ஆகியவற்றில் யிளிரும் சான்று

வாழ்க்கையின் மூலம் கிறிஸ்துவை நீங்கள் பிறருக்கு வெளிப்படுத்த வேண்டும்.”

அம்பிட்டியாவில் அண்மையில் நடந்த தேசிய பொதுநிலையினர் மகாநாட்டின்போது உரையாற்றிய திருத்தந்தையின் தூதர் மேதகு டாக்டர் தோமஸ் ஜா மேற்கண்டவாறு கூறினார்.

தம்மோடு தொடர்புள்ள உலக காரியங்களையெல்லாம் ஒரு விசேஷ விதத்தில் ஒழுங்குபெறச் செய்து, அவை கிறிஸ்துவின் வழியில் வளர்ச்சி பெற உதவுமாறு அவர் பொதுநிலையினரைக் கேட்டுக் கொண்டார்.

நற்செய்தி பரப்புவதிலும் புனிதப்படுத்துவதிலும் திருச்சபையின் பணியில் பொதுநிலையினருக்கு ஒரு குறிப்பிட்ட பங்குண்டு என திருத்தந்தை தமது சுற்றுமடலில் கூறியதை நினைவுட்டிய தூதுவர் “உங்கள் விசேஷ பணி இங்

ுள்ள இடங்களிலும் சூழ்நிலைகளிலும் திருச்சபை பிரசன்னமாயிருந்து பலன் கொடுக்கச் செய்வதாகும். உங்கள் மூலமாகவே திருச்சபை உலகின் உப்பாக விளங்க முடியும்.

ஆகவே ஒவ்வொரு பொதுநிலையினரும் கிறிஸ்து தமக்கு அளித்த கொடையின் மூலம் ஒரு சாட்சியாகவும் திருச்சபையின் மறைப்பணியில் ஒரு உயிருள்ள கருவியாகவும் இருக்கிறார்” என்று அவர் மேலும் கூறினார்.

ஈற்றில் அவர் திருச்சபையை எதிர்நோக்கும் சவால்களைப் பற்றி எடுத்துக்கூறி, பொதுநிலையினர் அனைத்துலகத் திருச்சபையோடும் தலத்திருச்சபையோடும் ஒன்றிணைந்து, குருக்களுக்குப் பணிந்து தமது பணியை நிறைவேற்றுவது அவசியம் என்று கூறினார்.

ஜோசவ்வாஸ் முனிவரின் பிறப்புவிழாவில் கத்தோலிக்க ஆயர் பேரவை அறிக்கை

முத்திப்பேறுபெற்ற யோசவ்வாஸ் முனிவரின் 350வது பிறந்த தினத்தையொட்டி (ஏப்ரல் 22) கத்தோலிக்க ஆயர் பேரவை ஒரு அறிவிப்பை வெளியிட்டுள்ளது அதில் இம் மகிழ்ச்சியான நிகழ்வின்போது இம் மாபெரும் மறைபோதகர் எமது நாட்டில் கத்தோலிக்க விசுவாசத்தை பாதுகாக்க ஆற்றிய ஒப்பற்ற பணியை நினைவு

கூருகின்றோம். ஒல்லாந்தர் ஆட்சிக் காலத்தில் 30 ஆண்டுகள் எமது கத்தோலிக்க மக்கள் தமக்கு ஆன்மீகப் பணிபுரிய குருக்களில்லாமல் வருந்தியபோது இளங்குருவான பிதா ஜோசவ்வாஸ் பெரும் தியாகம் புரிந்து ஓர் அந்நிய நாட்டில், மக்கள் மொழி அறியாதிருந்தும், தாம் பிடிக்கப்பட்டு சிறைப்படுத்தப்படலாம் என்ற ஆபத்து

இருந்தும் எமது மக்களுக்குப் பணி புரிய வீரத்துடன் முன்வந்தார் என்று தெரிவிக்கப்பட்டுள்ளது.

பத்து ஆண்டுகள் தன்னந்தனியாக உழைத்து, திருச்சபையை மீண்டும் நிலைநாட்டிய பின் துணைக்கு சில குருக்களை கோவையிலிருந்து வரவழைத்து 1711இல் (தொடர்ச்சி 12ம் பக்கம்)

பணியாளனின் திடீர் மரணம்

யாழ் மறை மாவட்ட மறைக்கல்வி நிலையத்தில் நீண்ட காலமாக பணியாற்றிய செல்வன் அன்ரன் மரியதாஸ் யோகன் 04.03.2001 அன்று திடீரென காலமான செய்தியை வருத்தத்தோடு பாதுகாவலன் அன்பு நெஞ்சங்களுக்குத் தெரிவிக்கிறோம். உருத்திரபுரம் D 8 ஐ பிறப்பிடமாகக் கொண்ட இவர் 1984ம் ஆண்டு முதல் குருக்களோடு பணியாற்றி வந்துள்ளார். 1984 ஆம் ஆண்டு R.C.X. நேசராஜா அடிகளுடன் தன் பணியை ஆரம்பித்த இவர் அதன்பின் இரு ஆண்டுகள் S. F. கிருபானந்தன் அடிகளுடன் பணியாற்றினார். திரும்பவும் 1988 முதல் மரணம் சம்பவிக்கும் வரை இவர் நேசராஜா அடிகளுடன் பணியாற்றியது குறிப்பிடத்தக்கது.

அமைதியான சுபாவமும் எல்லோருடனும் அன்பாகக் கதைக்கும் மனப்பாங்கும் தூய்மையான இதயமும் கடவுளுக்குப் பயந்த மன நிலையையும் கொண்ட இந்த நல்ல பணியாளனுடைய இழப்பு உண்மையிலேயே ஒரு பேரிழப்பாகும். எந்த வேலை இருந்தாலும் அனைத்தையும்

நிறுத்தி வைத்து விட்டு ஒவ்வொரு நாளும் திருப்பலிக்குப் போய் வருவது இவரிடமிருந்து மாற்றப்பட முடியாத ஒரு நல்ல பழக்கமாகும்.

குருக்கள் யார் வந்தாலும் அருகிலே வந்து உதிர்ந்தும் உதிராத புன்னகையுடனும் அன்பு மிகுந்த பாசத்துடனும் “பாதர்” என்று அழைத்து பல குருக்களை தமது அன்புக் கட்டுப்பாட்டில் வைத்திருந்தவர் அவர். தனது அன்புக்குரிய குருக்களிடம் உரிமையோடும் பெருமையோடும் சென்று “கைவியளம்” வாங்குவதும் தனது பிறந்த தினத்துக்கு இனிப்புக்கள் பரிமாறுவதும் வருடா வருடம் இவர் செய்து வரும் செயலாகும்.

மற்றவர்களுக்கு எந்த வித தீங்கும் செய்ய மனதாலும் நினைக்காத இவர் மற்றவர்களின் துன்ப துயர அனுபவங்களில் எப்போதும் கலந்துகொள்ளுவார். இன்பமும் துன்பமும் கலந்த தன்னுடைய வாழ்வை இறை சித்தமாக ஏற்றுக்கொண்டவர்.

நம்பிக்கைக்குரிய இந்த நல்ல ஊழியனை இறைவன் முழுமையாகவும் நிறைவாகவும் ஆசீர்வதித்து இன்ப சந்தானத்தில் இளைப்பாற்றுவாராக.

இரங்கல் அஞ்சல்

புனித வளன் கத்தோலிக்க அச்சக முன்னாள் அதிபர் அருள்திரு அன்ரன் மத்தாயஸ் அடிகளாரின் அன்புத் தந்தையார் J.D. மத்தாயஸ் அவர்களது பிரிவால் துயருறும் அடிகளார் அவர்களுக்கும் அவரின் குடும்பத்தாருக்கும் பாதுகாவலன் அன்பு நெஞ்சங்கள் சார்பிலும் அச்சக ஊழியர் சார்பிலும் ஆழ்ந்த அனுதாபங்களைத் தெரிவிப்பதுடன் அன்னாரது ஆத்மா சாந்தி அடைய இறைவனைப் பிரார்த்தித்து நிற்கின்றோம்.

இலண்டனில் பற்றிக் இம்மாலுவல் அடிகள்



— அகால மரணம் —

சில்லாலையைப் பிறப்பிடமாகக் கொண்ட மேஜர் N.A. இம்மாலுவல் சில்வியா தம்பதிகளின் புதல்வன் பற்றிக் இம்மாலுவல் அடிகள் கடந்த 12.04.2001 அன்று இலண்டனில் அகால மரணமடைந்துள்ளார்.

குணைன் என செல்லமாக அழைக்கப்படும் இவர் 07.05.51இல் கொழும்பில் பிறந்தவர். கொட்டாஞ்சேனை பெனடிக் கல்லூரி, யாழ்ப்பத்திரிசியார் கல்லூரி என்பவற்றின் பழைய மாணவரான இவர் 19.05.1978 கண்டி மறைந்த ஆயர் மேதகு போல் பெரேரா ஆண்ட்கையால் குருவாகத் திருநிலைப்படுத்தப்பட்டார்.

மாத்தளை, மட்டகல ஆகிய இடங்களில் பணியாற்றிய பின் 1983 ஆம் ஆண்டு இலண்டனில் பணிபுரிய புறப்பட்டார். அங்கு கல்விப் பணியும் பங்குப் பணியும் புரிந்த இவர் சம்பவ சினம் தமது பணிமனை தீப்பற்றி எரிந்தபோது மூச்சுத் திணறிக் காலமானார். அவரின் உடல் 3.5.2001 அன்று கொழும்பு பேராயர் சிற்றாலயத்தில் அஞ்சலிக்கு வைக்கப்பட்டு அன்று மாலை கண்டி ஆயர் தலைமையில் இரங்கற் திருப்பலி ஒப்புக் கொடுக்கப்பட்டு அடக்கம் செய்யப்பட்டது.

மடு அன்னையின் சமாதானம் பவனி

இலங்கைக் கத்தோலிக்க ஆயர் பேரவையினால் ஒழுங்கு செய்யப்பட்ட உத்தியோகபூர்வ தேசிய நிகழ்வான மருதமடு அன்னையின் தென்னிலங்கைக்கான சமாதான யாத்திரை இனிதே நிறைவுற்றுள்ளது. இலங்கை மண்ணில் நீண்டகாலம் நிலவும் கொடிய போருக்கு ஒரு முடிவினைக் கொண்டு வர வேண்டும் என்ற கருத்து பல கோணங்களிலிருந்தும் வலியுறுத்தப்பட்ட வேளையில் இலங்கை கத்தோலிக்க ஆயர் பேரவையினர் தமது அழுத்தத்தையும் கொடுக்கும் வகையில் நிகழ்த்திய இச் செயற்பாடு பெருவரவேற்பினையும் வெற்றியினையும் கண்டுள்ளது.

இந் நிகழ்வினை தெற்கில் உள்ள சமாதான தேடலின் ஒரு கருத்துக் கணிப்பு நிகழ்வாகவே நாம் கருதவேண்டியுள்ளது.

கட்சி நலனையும், சுயலாபத்தையும், இன துவேசத்தையும், பேச்சுவார்த்தைக்கு எதிரான சுலோகத்தையும் பலரும் பல கோணங்களிலிருந்தும் எழுப்பிக்கொண்டிருக்கின்ற வேளையில் மருதமடு அன்னையின் தென்னிலங்கைக்கான சமாதான யாத்திரையின் போது நடந்த நிகழ்வுகள் சமாதானத்தை பலரும் விரும்புகின்றனர் என்பதையே தெளிவுபடுத்துகின்றது. நம்பிக்கை தருவதாய் இருக்கின்றது.

கண்டி ஆயரின் 'இனமதவாதங்களுக்கு தூபம் போடும் அரசியல்வாதிகளை இனம் கண்டு அவர்கள் மீது எப்போதும் எச்சரிக்கையாக இருக்கவேண்டும். நீதியுடனான சமாதானத்தை ஏற்படுத்துவதில் அனைத்து மக்களும் ஒன்றுபட்டு ஓரணியில் திரண்டு அரசியல்வாதிகளுக்கு நெருக்குதல் கொடுக்க வேண்டும்' எனத் தெரிவித்துள்ளார்.

அனுராதபுர ஆயர் 'போரை எவரும் விரும்புவதில்லை. போரை ஒழிக்க விரைவில் ஒரு அரசியல் தீர்வு காணப்படவேண்டும்' என்று கூறியுள்ளார்.

கொழும்புத் துணை ஆயர் 'நீதியும் சமத்துவமின்றி சமாதானம் இருக்க முடியாது' எனத் தெரிவித்துள்ளார்.

குருணாகல் ஆயர் 'மடு அன்னையின் தரிசனையில் சாதி, மத இன பேதங்கள் இல்லை. அமைதி, அன்பு ஏற்றுக்கொள்ளல் மட்டுமே உண்டு' என்று கூறியுள்ளார்.

புத்த பிக்குகள் உட்பட பெளத்தர்கள், இந்துக்கள், முஸ்லிம்கள் பலர் வீதியோரங்களில் காத்து நின்று மடு அனைக்கு மரியாதை செய்ததையும் கொற்றம்பேயில் வண. பூஜ்ய மகாகல்ஹந்தவ புண்ணியாசார தேரரின் சமாதானத்துக்கான உரையையும் இங்கு நாம் குறிப்பிட வேண்டும்.

இனியும் சமாதானம் எமக்கு தூரத்துப் பொருளாக வேண்டாம். வடகிழக்கில் இழப்புகளும் இடம்பெயர்வுகளும் இறப்புகளும் தொடர்நிகழ்வாக வேண்டாம். சமாதானத்துக்கும் பேச்சுவார்த்தைக் குமான காலத்தை இனியும் கடத்த வேண்டாம். மடு அன்னையின் அருளோடு தடைகளை நீக்கி நிலையான சமாதானம் மிக விரைவில் வர செயற்படுவோம். செபிப்போம்.

இனவாதத்திற்கு தூபம்போடும் அரசியல்வாதிகள் மட்டில் எச்சரிக்கையாக இருக்கவேண்டும் -

கண்டி ஆயர் மேதகு வியன்னி பெர்ணானடோ ஆண்டகை

'இலங்கை சுதந்திரமடைந்த பின்னர் இங்கு இனவாதம் மதவாதங்களை வளர்த்துக் கொள்வதற்கு இடம் கொடுத்ததன் விளைவே நாடு இன்று யுத்தத்துக்கு முகம் கொடுக்க வேண்டியதாகிவிட்டது. இந்த யுத்தத்தினால் அழிவைத் தவிர வேறு நன்மை எதுவும் கிடைக்கப் போவதில்லை. இனிமேலும் இப்படியான இன

மத வாதம் பேசுவோரை நம்பி மோசம் போகாமல் மக்கள் பார்த்துக்கொள்ள வேண்டும். இன மதவாதங்களுக்கு தூபம் போடும் அரசியல்வாதிகளை இனம் கண்டு அவர்கள் மீது எப்போதும் எச்சரிக்கையாக இருக்க வேண்டும். நீதியுடனான சமாதானத்தை ஏற்படுத்துவதில் அனைத்து மக்களும் ஒன்றுபட்டு ஓரணியில் திரண்டு

அரசியல்வாதிகளுக்கு நெருக்குதல் கொடுக்க வேண்டும்' மேற்கண்டவாறு வாயுட புனித மரியா ஆலயத்தில் கண்டி ஆயர் மேதகு வியன்னி பெர்ணானடோ ஆண்டகை தெரிவித்தார்.

'கடந்தகாலங்களில் எமது நாட்டில் நிலவிய இனங்களுக்கிடையிலான மனக் கசப்பான சம்பவங்களை மறந்து சமாதானத்தை உருவாக்குவதில் அனைவரும் ஒன்றுதிரள வேண்டும். நாம் மடுமாதவை திரிசிப்பதரின் நீண்டதூரம் பாபிரயாணம் செய்து மடுவிற்குச் செல்லவேண்டும். ஆனால், மடுமாதாவே எம்மைத் தேடி வந்திருப்பது மலையக மக்கள் பெற்ற பெரும் பேறாகும்' என்று அவர் மேலும் தெரிவித்தார்.

சமாதானமே முதலிடம் பெறட்டும்

கொழும்பு பேராயர் நீக்கிலஸ் மார்க்கஸ் பெர்ணானடோ ஆண்டகை



சீலாப மறைமாவட்டத்திலிருந்து கொழும்பு மறைமாவட்டத்திற்கு மடு அன்னையின் திருச்சுருபம் கையளிக்கப்படும்போது சீலாப ஆயர் கொழும்புப் பேராயர் கொழும்புத் துணைஆயர் ஆக்யோர் காணப்படுகின்றனர்.

'சமாதானமே இன்று எமது நாட்டின் அவசர தேவையாக இருக்கின்றது' என கொழும்புப் பேராயர் மெலஞ்சர் புத்திரிகைக்கு அளித்த பேட்டியின்போது குறிப்பிட்டார். வன்னியில் உள்ள திருத்தலத்திலிருந்து மடுமாதாவின் திருச்சுருபத்தைத் தெற்கிலுள்ள மறைமாவட்டங்களுக்குக் கொண்டுவர ஆயர் பேரவை தீர்மானித்தது

எமது மக்களை இன்னும் பக்தியார்வத்துடன் சமாதானத்துக்காகச் செபிக்கத் தூண்டுவதற்கேயாகும் என்று அவர் மேலும் கூறினார். மடுத்திருத்தலம் சகல இனக் கத்தோலிக்கரையும் ஒன்றுசேர்த்து ஐக்கியப்படுத்திய ஒரு தலம் என்பதை அவர் வலியுறுத்தினார். அன்று இருந்த ஒருமைப்பாட்டைப் பற்றி அவர் குறிப்பிடிகையில் மடுத்திருப்பதியில் தேவதாயின் சந்நிதானத்தில் சிங்களம், தமிழ், ஆங்கிலம் ஆகிய மொழிகளில் இடைவிடாத செபம் ஒலித்துக் கொண்டிருப்பதைக் கேட்கலாமெனவும் இந்த ஒருமைப்பாட்டே ஆயர்களின் தீர்மானத்துக்குக் காரணம் என்றும் அவர் குறிப்பிட்டார்.

கொழும்பு மறைமாவட்டம் பெருந்தொகையினரான கத்தோலிக்கர்களைக் கொண்டது. ஆயினும் 1983 இனப்பிரச்சனைக்குப் பின் மடுவுக்கு யாத்திரை செய்யும் வாய்ப்பு இளம் சந்ததியினருக்குக் கிடைக்காததால் புதுமைமிக்க மடுமாதாவின் சுருபத்தை இங்கு கொண்டுவருவது அவர்களுக்கு மாதாவை வணங்குவதற்கு ஒரு சந்தர்ப்பத்தைக் கொடுக்கும் என்று அவர் கூறினார்.

எமது நாட்டுக்கு சமாதானம் கிடைக்கும்படியாக மாதாவின் பரிந்துரையை வேண்டுவதற்கு இச் சந்தர்ப்பத்தைப் பயன்படுத்திக் கொள்ளுமாறும், தமது தேவைகளுக்காக மன்றாடும் அதே நேரத்தில் இக்கருத்தை முதன்மையாகக் கொள்ளுமாறும் அவர் கூறினார்.

ஒரு புதிய உந்துவிசை

மடுமாதாவின் புதுமைமிக்க திருச்சுருபத்துக்கு வணக்கம் செலுத்துவதற்காக சகல சமூகங்களையும் சேர்ந்த கத்தோலிக்கர்கள் ஆலயங்களில் திரள்கின்றனர். மூத்த தலைமுறையினருக்கு தாம் மடுவுக்குச் செய்த யாத்திரைகள் பசுமையாக நினைவிலிருக்கும். குடும்பமாகவோ, அல்லது ஒரு கிராமத்தினர் ஒன்று சேர்ந்தோ, தமது தனிப்பட்ட தேவைகளுக்காக மன்றாடவும், நேர்த்திகள் செய்யவும், குடும்பமாக குழுவாக செபமாலை செபிக்கவும் அவர்கள் இந்த யாத்திரையை மேற்

கொண்டனர். மடுமாதாவின் திருத்தலத்தில் தமது மூத்தோர் காட்டிய பக்தி சிரத்தையை இன்றைய இளையருட் பலர் புரிந்துகொள்ள முடியாது. மாதாவின் திருச்சுருபம் பவனிவரும் இவ்வேளையில் அவளது திருத்தலத்தைத் தரிசிக்கப் பேறு பெற்ற நாம் அப் பழமையான பாரம்பரியத்தை எமது இளைஞர்களுக்கு ஊட்ட முயற்சிக்க வேண்டும்.

450 ஆண்டு வரலாற்றில் முதன்முறையாக எமது பங்கு களுக்கு வருகைத்தந்த மடு அன்னையை வரவேற்கும்

இவ்வேளையில் அது நாம் விகவாசத்தில் உறுதிபெற ஓர் உந்துசக்தியாக விளங்குவதாக. இந்த உருக்கமான பக்தி எமது குடும்பத்தவர்களுக்கும் பரவி, நாட்டிலும் எமது வாழ்விலும் சமாதானம் நிலவும்படியாக ஒன்றாகச் செப்பிப்போமாக.

செபமாலை மாதாவாகிய மடு அன்னை, செபமாலையின் ஒரு காரணிக் கத்தையாவது குடும்பமாகச் செபிக்கும் ஆர்வத்தை தந்து, குடும்பத்தில் ஒற்றுமையையும் நாட்டில் ஒருமைப்பாட்டையும் அடைய துணை புரிவாராக.

மடு அன்னையே! வனத்தின் நடுவில் இருக்கும் உமது திருத்தலம் கைவிடப்பட்டோருக்கும் உள்ளம் உடைந்தோருக்கும் ஆறுதலாக விளங்குகின்றது. இறைவனோடும், எமது குடும்பங்களோடும், ஏனைய சகோதரரோடும் ஒப்புரவாகும் வரத்தையாரும். இறையரசின் மதிப்பீடுகளாகிய உண்மை, நீதி, மாண்பு ஆகியவற்றைப் பேணவும் அதன் மூலம் எமது நாட்டில் சமாதானம் ஏற்படவும் அருள்தாரும்.

ஆசிரியத் தலையங்கம், மெசஞ்சர் 25 மார்ச், 2001

சமாதானம் எனும் புதுமைக்காக செபியுங்கள்

மாதாவின் திருச்சுருப யாத்திரை ஒரு சமூகத்தவரிடமும்

சமாதானத்திற்கான ஏக்கத்தை வலியுறுத்துகின்றது

சமாதானத்துக்காக நாம் செய்த செபங்கள் கேட்கப்படவில்லை. பதினெட்டு ஆண்டுகளாக நாட்டைத் துன்புறுத்தி வந்த இனப்போராட்டம் தீர்க்கப்படுவதற்கு எந்த அடையாளமும் காணப்படவில்லை என்ற உணர்வு எமக்கு அடிக்கடி உண்டாகலாம். ஆயினும் கடந்த சில வருடங்களில் அரசினாலும் அரச சார்பற்ற நிறுவனங்களாலும் இப் பிரச்சனையைத் தீர்க்கப் பல முயற்சிகள் எடுக்கப்பட்டதைக் காணக்கூடியதாயிருக்கின்றது. உண்மையில்

நீண்டகால மறுப்பின் பின்னர் ஒரு மத்தியஸ்தர் தேவை என்பதை அரசு ஏற்றுக் கொண்டுள்ளது. ஆயினும் சமாதானம் விரைவில் வரக்கூடியதல்ல. அரசின் சட்ட திட்டங்களினால் கொண்டுவரக்கூடியதுமல்ல, சமாதானம் உண்மையானதாய் இருக்க வேண்டுமாயின் அது எம்முன் நிற்குபிறக்கவேண்டும். எமது கண்ணோட்டங்கள், தப்பிப்பிராயங்கள் மாறவேண்டும். சமாதானத்துக்காக நாம் செய்யும் செபம் எவ்வளவு நேர்மையானது

என்பதிலிருந்து கிடைக்க வேண்டியது. ஆலயங்களில் திருப்பலிக்கு முன்னரோ, பின்னரோ, சமாதானத்துக்காகச் சொல்லப்படும் செபம் பெரிதும் சிந்தனையின்றி கிளிப்பிள்ளைப் பாடமாகச் சொல்லப்படுவதைக் காண்கிறோம்.

மடுமாதாவை வரவேற்கும் போது அவளிடம் உருக்கமாக வேண்டுவோமாக. போர்க்காலத்தில் எமது நாட்டைப் பாதுகாத்த அவள் விகவாசத்துடனும் நம்பிக்கையுடனும் வேண்டினால் எம்மைக் கைவிடமாட்டாள்.

மடுத்திருத்தலம் இருபெரிய சமூகங்களும் செபிப்பதற்கு ஒன்று கூடிய இடம் என்பதை நாம் மறந்துவிடலாகாது. நீதி சமாதானத்துக்கு வழிவகுக்கும் ஒப்புரவு இன்று எமக்கு அவசியம் தேவை.

மாதாவின் திருச்சுருப யாத்திரை ஒரு சமூகத்தவரிடமும் சமாதானத்திற்கான ஏக்கத்தை வலியுறுத்துகின்றது.

18 மார்ச், 2001 மெசஞ்சர் ஆசிரியத் தலையங்கம்

இலங்கை கத்தோலிக்க ஆயர் பேரவையின் உத்தியோகபூர்வ தேசிய நிகழ்வு



மருதமடு அன்னை தென்னிலங்கையில் சமாதான அருள்மாரி!

மரும்பதியில் சிங்களவர்களும் தமிழர்களும் கடந்தகாலங்களில் அனுபவித்த அன்புணர்வையையும் ஒற்றுமையையும் மீண்டுமொரு தடவை தென்பகுதியில் அன்னையின் யாதத்தில் நினைவுகூர்ந்தனர்.

அனுராதபுர மறை மாவட்டத்தில்

திருச்சுருபத்தின் இந்த யாத்திரை மார்ச் 15ந் திகதி ஆரம்பமாயிற்று. இதற்கென விசேடமாக அமைக்கப்பட்ட ஓர் ஊர்தியில் வந்த திருச்சுருபத்தை மன்னார் ஆயர் மேதகு இராய்ப்பு ஜோசப் ஆண்டகை அனுராதபுர ஆயரிடம் ஒப்படைத்தார். புனித சூசையப்பர் பேராலயத்தில் நடந்த விசேட வழிபாட்டில் பெருந்திரளான மக்கள் சமூகமளித்திருந்தனர். அனுராதபுர ஆயர் மேதகு ஆயர் ஒஸ்வாட் கோயில்

ஆண்டகை "போரை எவரும் விரும்புவதில்லை. போரை ஒழிக்க விரைவில் ஓர் அரசியல் தீர்வு காணப்படவேண்டும். நாடுகளுக்கிடையில் மட்டுமல்ல உள்நாட்டிலும் நீதி தவறினால் போர்கள் வெடிக்கின்றன. எமது நாட்டில் போரையும் வன்முறையையும் ஒழித்து, நீதியையும் ஒற்றுமையையும் கொண்டு வரக்கூடிய ஒரு சமாதானத்துக்காகத் தேவதாயிடம் மன்றாடுவோமாக" என்று தமது உரையில் கூறினார்.

சிலாப மறைமாவட்டத்தில்

அடுத்ததாக சிலாப மறைமாவட்டத்தில் தேவதாயின் சுருபத்துக்கு வணக்கம் செலுத்தப்பட்டபோது மேதகு ஆயர் பிராங்க் மார்க்கஸ் பெர்ணாண்டோ ஆண்டகையும் இதே கருத்தை வலியுறுத்தினார். திருச்சுருபம் கொண்டுசெல்லப்பட்ட ஒவ்வொரு ஆலயமும் சனங்களால் நிரம்பி வழிந்தது. பலர் மடுவுக்கு யாத்திரை செய்வதுபோல் வெகுதூரங்களிலிருந்தும் வந்திருந்தனர்.

கொழும்பு மறைமாவட்டத்தில்

"மடுமாதா துன்புற்ற தனது மக்களைத் தரிசிக்க வந்துள்ளார்" என கொழும்புப் பேராயர் நீர்கொழும்பு புனித மரியன்னை ஆலயத்தில் திருவிழிப்பு வழிபாட்டை ஆரம்பித்து வைக்கையில் கூறினார். மாதாவின் திருச்சுருபத்துக்கு வணக்கம் செலுத்தவும், வழிபாட்டில் கலந்துகொள்வதற்கும் வந்த திரளான மக்கள் ஆலயத்திலும் அடுத்துள்ள வீதிகளிலும் நிறைந்திருந்தனர்.

அன்று காலையில் பேராயரும், துணை ஆயரும், குருமுதல்வரும், ஏனைய குருக்களும் சிலாப மறைமாவட்ட எல்லையில் மடுமாதாவின் திருச்சுருபத்தைப் பொறுப்பேற்றனர். மடுத்திருத்தலத்தின் 450 வருட வரலாற்றில் மாதாவின் திருச்சுருபம் இலங்கையின் தென்பகுதிக்குக் கொண்டு செல்லப்படுவது இதுவே முதன்முறையாகும். தெற்கிலுள்ள மக்கள் சமாதானத்துக்காக மாதாவிடம் வேண்டித் செய்ய ஒரு சந்தர்ப்பத்தை அளிப்பதற்காக ஆயர் பேரவை இந்த ஏற்பாட்டைச் செய்திருந்தது.

பேராயர் மேலும் தமது உரையில் 'யாத்திரை செய்யும் தாய் எம்மைத் தரிசிக்க நாம் பேறுபெற்றவர்கள். தனது பிள்ளைகளின் தேவையுணர்ந்த தாயின் கரிசனை இது. நாம் சமாதானத்துக்காக அவளிடம் வேண்டினோம். அவள் சமாதானத்தின் அரசி. எமக்காகப் பரிந்துரைப்பவள். ஆகவே எமது தாய்நாட்டுக்கு சமாதானம் என்னும் கொடையை அருளுமாறு அவளிடம் வேண்டுவோமாக. கடந்த காலத்தில் வடக்கிலும் தெற்கிலுமுள்ள மக்கள் மடுவுக்கு யாத்திரை செய்து அவளை வணங்கினோம். இப்போது எங்களை மீண்டும் ஒன்று சேர்க்கும்படியாக அவளை மன்றாடுவோம்" என்று கூறினார்.

கொழும்பு மறைமாவட்டத்துக்கும் கொண்டுசெல்லப்பட்டது. ஈற்றில் தேவத்தைப் பேராலயத்தில் நன்றி வழிபாடும் பிரியாவிடையும் இடம்பெற்றன. பேராயர் தலைமையில் நடைபெற்ற திருப்பலியின்போது மறைபுரையாற்றிய கொழும்பு துணை ஆயர் மேதகு மேரியஸ் பீரிஸ் "நீதியும் சமத்துவமுமின்றி சமாதானம் இருக்க முடியாது" எனக் குறிப்பிட்டார். மேலும் "வேதாகமத்தில்" அமைதியைக் குறிக்கும் 'ஷலோம்' என்னும் சொல் சண்டை இல்லாத ஒரு நிலையை மட்டும் குறிக்கவில்லை. எமது மேலான நன்மைக்கான அனைத்தையும் குறிக்கிறது. நாம் இறைவனுக்கு அருகில் இருந்தால்தான் சமாதானம் சாத்தியமாகும். சமாதானம் என்னும் புதுமையைச் செய்யுமாறு தேவதாயிடம் கேட்போமாக. புனித பிரான்சிஸ் அசிசியாரைப் போல் சமாதானத்தின் கருவிகளாக எம்மை ஆக்கும்படி மன்றாடுவோமாக" என்று கூறினார். பேராலயத்திலும் அதன் சுற்றுப்புறங்களிலும் சுமார் 15000 மக்கள் குழுமியிருந்தனர்.

புதுமையிக்க மடுமாதாவின் திருச்சுருபம் களுத்துறை தெற்கிலுள்ள திருச்சிலுவை ஆலயத்திற்கு கொண்டுசெல்லப்பட்டபோது மிகுந்த பக்தியார்வத்துடன் மக்கள் அதனை வரவேற்றனர். திருச்சுருபத்தை ஏந்திய தேர் கண்ணிற்பட்டதும் சில பக்தர்கள் ஓடிச்சென்று விசுவாசத்துடன் தேரைத்தொட்டு வணங்கினர். திருக்குடும்ப கன்னியர் மட மாணவிகளின் பாண்ட் வாத்தியத்துடன் பவனி ஆலயத்தை அடைந்தது.

அங்கு வண. எரினர்ன் சில்வா அவர்களால் ஒரு வழிபாடு நிகழ்த்தப்பட்டது. திருச்சுருபத்துடன் குருமுதல்வர்களான அதிவண. கிங்ஸ்லி ஜயமான, பிளசிடஸ் சில்வா ஆகியோரும் இன்னும் சில குருக்களும் வந்திருந்தனர். வழிபாடு முடிந்ததும் நீல, வெள்ளை பூவான்கள் பறக்கவிடப்பட்டன.

குருநாகல் மறைமாவட்டத்தில்

26ந் திகதி காலை திருச்சுருபம் அங்கிருந்து எடுத்துச் செல்லப்பட்டு குருநாகல் ஆயர் மேதகு ரேமன்ட் பீரிஸ் ஆண்டகையிடம் கையளிக்கப்பட்டது. "தனது குழந்தை துன்புற்று அழும்போது ஓடிவருகின்ற தாயைப்போல அல்லது தனது குழந்தைக்கு ஏதோ ஆபத்து நேரப்போவதை உணர்ந்து உதவிசெய்ய விரையும் தாயைப்போல எமது பரலோக அன்னை இத் துன்ப வேளையில் எம்மைத் தேடி வருகின்றாள். அவளது தரிசனையில் சாதி, மத, கின பேதங்களில்லை. அமைதி, அன்பு, ஏற்றுக் கொள்ளல் மட்டுமே உண்டு. கித்தருணத்தில் அனைவரும் ஒன்றுசேர்ந்து சமாதானத்துக்காக உழைப்போமாக" என்று ஆயர் மேதகு ரேமன்ட் பீரிஸ் ஆண்டகை புனித அன்னம்மாள் ஆலயத்தில் நிகழ்ந்த வழிபாட்டின்போது கூறினார்.

குருநாகல் மறைமாவட்டத்தில் திருச்சுருபம் யாத்திரை செய்த நான்கு நாட்களும் கத்தோலிக்கர் மட்டுமல்லாது பிறமத மக்களும் வீதிகளை அலங்கரிப்பதிலும், வீதமருங்கில் நின்று தேவதாயை வரவேற்பதிலும் ஆர்வத்துடன் கலந்துகொண்டனர். குளியாப்பிட்டியாவில் பௌத்த பிக்குகளும் கிந்துக் குருவும் தேவதாயைத் தரிசிக்க வந்தனர். 29ந்திகதி ஜோசப்வாஸ் முனிவர் திருப்பலி ஒப்புக்கொடுத்த சரித்திரப் பிரசித்தி பெற்ற வேபுட ஆலயத்தில் கண்டி ஆயர் மேதகு வியான்னி பெர்ணாண்டோ ஆண்டகை மடுமாதாவின் திருச்சுருபத்தைக் கையேற்றார்.

கண்டி மறைமாவட்டத்தில்

மடுமாதாவின் திருச்சுருபம் மார்ச் 29லிருந்து ஏப்பிரல் முதலாம் திகதி வரை கண்டி மறைமாவட்டத்தில் பவனி வந்தபோது அவளை வரவேற்க மக்கள் ஆயிரக்கணக்கில் திரண்டனர்.

அருள்தரும் இத் தினங்களுக்காக பல வாரங்களாக ஆயத்தங்கள் மேற்கொள்ளப்பட்டன. மார்ச் 26லிருந்து 28வரை சகல ஆலயங்களிலும் திரிதின ஆராதனைகள் நடாத்தப்பட்டன. இந் நிகழ்ச்சிக்குத் தேவையான பதாதைகள், சுவரொட்டிகள் போன்றவற்றை தயார் செய்யும் பொறுப்பு நீதி, சமாதான, மனித முன்னேற்ற, மனித உரிமைகள் ஆணைக்குழுவிடம் (செற்றிக்) ஒப்படைக்கப்பட்டிருந்தது. ஆலயங்களிலும், பவனிவரும் வீதிகளிலும் இவை தொங்கவிடப்பட்டதுடன் சிந்தனையைத் தூண்டும் துண்டுப்பிரகரங்களும் விநியோகிக்கப்பட்டன. செற்றிக் குழுவினர் பவனியில் புனித அந்தோனியார் பேராலயத்திலிருந்து இறுதிவரை திருச்சுருபத்துடன் கூடவே சென்றனர்.

தலவாக்கொல்லை புனித பத்தீசியார் ஆலயத்தில் மறையையும் குளிரையும் பொருட்டுத்தாயல் பெருந்திரளாக வந்த தோட்டத்தொழிலாளர்கள் தமது விசுவாசத்தையும் சமாதானத்தின் மீதுள்ள ஏக்கத்தையும், தேவதாயின் பரிந்துரை மீதுள்ள நம்பிக்கையையும் வெளிப்படுத்தினர். கெற்றம்பே, வாகோட்டை ஆகிய இடங்களிலும் இதேபோன்ற சனவெள்ளத்தைக் காணமுடிந்தது.

ஆயிரக்கணக்கான கத்தோலிக்கரும் பிறமதத்தவரும் சமாதானத்துக்காக மடுமாதாவின் துணையை நாடி வந்தனர். இளைஞர், முதியோர், நோயாளர், கைக் குழந்தையுடன் தாய்மார்கள் கண்களில் நீர்மல்க செபித்தனர். பாதகமான கால நிலையையும், பிரயாணக் கஷ்டத்தையும் பார்க்காமல் மக்கள் நெடுந்தூரங்களிலிருந்து வந்தனர்.

இதில் மற்றொரு சிறப்பம்சம் என்னவென்றால் பிறமத சகோதரர் தந்த ஒத்துழைப்பாகும். புத்த பிக்குகள் உட்பட பௌத்தர், கிந்துக்கள், முஸ்லீம்கள் பலர் வீதி யோரங்களில் காத்து நின்று தேவதாயின் சுருபத்துக்கு மரியாதை செலுத்தினர். கிறித்தான என்று கெற்றம்பேயில் வண. பூஜ்ய மகாகல்கந்தவல புன்யாசார தேரர் சமாதானத்துக்கான கிந்தத் தேடல் பற்றி சிறப்பாக உரையாற்றினார்.

மார்ச் 31ந் திகதியன்று மடுமாதாவின் திருச்சுருபம் மாத்தளை புனித தோமையார் ஆலயத்திற்குக் கொண்டுசெல்லப்பட்டபோது பெருந்தொகையான மக்கள் இதற்கென விசேடமாக ஆயத்தம் செய்யப்பட்ட செங்களில் கலந்து கொண்டனர். எதிர்பாராத விதமாக ஆயர் மேதகு வியான்னி பெர்ணாண்டோ ஆண்டகை அங்கு வருகை தந்து திருச்சுருபத்தினால் ஆசீர்வாதம் வழங்கியது மக்களை பெருமகிழ்ச்சியில் ஆழ்த்தியது. மாத்தளையில் சிறிது பொழுதே தங்கியபின் திருச்சுருபம் வாகக்கோட்டை புனித அந்தோனியார் ஆலயத்துக்கு எடுத்துச்செல்லப்பட்டது. அங்கு ஒழுங்குசெய்யப்பட்டிருந்த இரண்டு மணித்தியால வழிபாட்டில் கலந்துகொண்டு நாட்டின் சமாதானத்துக்காகவும் மாத்தளை வாழ் மக்களின் பிரச்சனைகள் தீரும்படியாகவும் செபிப்பதற்காக மாத்தளைப் பங்கு மக்கள் ஆறு பஸ்களில் அங்கு புறப்பட்டுச் சென்றனர்.

கண்டியில் திருகோணமலை - மட்டக்களப்பு மறைமாவட்டத்தினர்

பங்குனி மாதம் 31ம் நாள் கண்டி மறைமாவட்டத்திலுள்ள வாகக்கோட்டை எனுமிடத்தில் மடு அன்னையின் சமாதானப் பவனி நடைபெற்றபோது திருகோணமலை - மட்டக்களப்பு மறைமாவட்டத்தைச் சார்ந்த 2000க்கு அதிகமான பக்தர்களும், குருக்களும், துறவற சபையினரும், குருமட மாணவர்களும் வந்து அன்னையைத் தரிசிக்க சந்தர்ப்பம் வழங்கப்பட்டது. கண்டி ஆயர் மேதகு வியான்னி பெர்ணாண்டோ ஆண்டகை மடு அன்னையின் சுருபத்தை ஆலயத்தினுள் எடுத்துவந்த போது அனைவரும் எரியும் மெழுகுதிரிகளை பாடல்கள் பாடிக்கொண்டு அன்னையை அன்புடன் வரவேற்றனர். தமிழ்க் கலாச்சார முறைப்படி நாட்டியத்துடன் திருமலை -

(கொடர்ச்சி 4ம் பக்கம்)

இலங்கை கத்தோலிக்க ஆயர் பேரவையின் உத்தியோகபூர்வ தேசிய நிகழ்வு

3ம் பக்கத் தொடர்ச்சி...

மட்டுநகர் மறைமாவட்ட குருக்கள் அழைத்து வரப்பட்டனர். மன்னிப்பு வழிபாடின்போது இன, மொழி, கட்சி, அரசியல், சமய பேதங்கள் ஒழிய மன்னிப்பு வேண்டி அவை எழுதப்பட்ட கடதாசிகள் எரிக்கப்பட்டு சாம்பலாக்கப்பட்டன. நாவஜ் அடிகளார் மறையரையாற்றும் போது 'களைத்துவிட்டோம் எங்களுக்கு இளைப்பாறுதல் தா!' என்று இறைவனிடம் வேண்டி அழைப்பு விடுத்தார். 'எப்போது எம் மக்கள் காணகத்தில் காணகச் செல்விக்கு காணம் பாடப் போகின்றார்கள். நாம் எப்போது மருதமடு மண்ணில் மடுமாதாவுக்க மங்களம் பாடப்போகிறோம். அன்பு நம்மில் பெருகும்போது அமைதி நம்மில் சிறக்கும்போது இரக்கம் நம்மில் பாய்ந்தோடும் போது இது சாத்தியமாகும்' என அவர் தம் மறையுரையில் தொடர்ந்து தெரிவித்தார். பின்னர் ஒற்றுமையை வலியுறுத்தும் விதமாக இலங்கைக் கொடி, மறைமாவட்டக் கொடி, பாப்பரசரின் கொடி என்பனவும் திருசெபமாலை - திருவிவிலியம், பகவத்கீதை, திருகுர்ஆன், தம்மபத எனும் நான்கு மத நூல்களும் காணிக்கையாக்கப்பட்டன. நன்றில் திருகோணமலை - மட்டக்களப்பு மறைமாவட்டத்தினருக்கு மருதமடு அன்னையை சந்திக்க சந்தர்ப்பம் கொடுத்த கண்டி ஆயருக்கு நன்றி தெரிவித்தனர்.

யாழ். மறைமாவட்ட கிளி.-முல்லை. மறைக்கோட்டத்தில் மடு அன்னை

மடு அன்னையின் திருசூர்பம் இறுதியில் கிளி.-முல்லை. மறைக்கோட்டத்திற்கு எடுத்துசெல்லப்பட்டது. மறைக்கோட்ட முதல்வர் தேவசகாயம் அடிகள் தலைமையில் மல்லாவி புதுக்குடியிருப்பு, வட்டக்கச்சி, இராமநாதபுரம், அக்கராயன் ஆகிய இடங்களில் மடு அன்னையின் சமாதானப் பவனி நடைபெற்றது.



மடுமாதாவின் வருகையை கண்டி ஆயர் மேதகு வியன்னி பெர்ணான்டோ ஆண்டகை, குருக்கள், கன்னியர், பொதுநிலையினர் சகிதம் வாயுட புனித மரியாள் தேவாலயத்தில் எதிர்பார்த்துக் காத்து நிற்கின்றார். அருகில் நிற்பவர்கள் மறைக்கல்வீ நலைய கியக்குனர் மில்றோய் பொன்சேகா, அருள் திருவியோபோல்.



விதன் லங்கை ஆயர்கள் சமாதான பவனிவரும் மடு அன்னையின் சுருப ஆசீர் வழங்குகிறார்கள்.



மடுமாதாவின் திருசொருபத்தனை குருணாகல் ஆயர் மேதகு ரேமன் பிரீஸ் ஆண்டகை கண்டி ஆயர் மேதகு வியன்னி பெர்ணான்டோ ஆண்டகையிடம் வழங்குகிறார்.

புதுப்பொலிவுடன் ஆணையூர் அடைக்கல அன்னையின் ஆலயப் நாவாந்துறை புனித நீக்கலார் ஆலய பெருவழி

ஆலயம் தொழுவது சாலவும் நன்று', 'கோயில் இல்லாத ஊரில் குடியிருக்க வேண்டாம்' இறைவன் எம்மில் தான் உறைந்து இருக்கின்றார் என்று யாழ். ஆயர் மேதகு தோமஸ் சவுந்தரநாயகம் ஆண்டகை அவர்கள் ஆணையூர் அடைக்கல அன்மையின் புதுப்பொலிவு பெற்ற ஆலய முதல் திருப்பலியை நிறைவேற்றி வைக்கும்போது உரையாற்றினார். தொடர்ந்து தமது உரையில் நாட்டுப்பிரச்சனை, இடப்பெயர்வு, பொருட்கள் விலையேற்றம் போன்ற பிரச்சனைகள் மத்தியிலும் ஆணையூர் மக்களின் விடாமுயற்சியும். அயரா உழைப்பும், பூரண ஒத்து

ழைப்பினதும் பயனாக புதுப்பொலிவுடன் அன்னையின் ஆலயத்தைத் திறந்து வைப்பதில் பெருமகிழ்ச்சி அடைகின்றேன் எனக்கூறிப் பாராட்டினார். அன்றைய திருப்பலி வைப்பத்தில் அருள் தந்தை எமில் போல், அருள் தந்தை பெனற், அருள் தந்தை பீற்றர் துரைரட்னம், பங்குத்தந்தை அன்ரனிப்பிள்ளை அடிகள் ஆகியோரால் கூட்டுத்திருப்பலி ஒப்புக்கொடுக்கப்பட்டது. 110 ஆண்டுகள் பழமை வாய்ந்ததும் யுத்த கொடுமையினால் சேதமுற்றும் காட்சியளித்த இவ்வாலயம் புதுப்பொலிவு பெற வெளிநாட்டு, உள்நாட்டு, வன்னி ஆகிய

பிரதேசங்கள் உள்ளடங்கலாக ஆணையூர் பங்கு மக்கள் ஆற்றிய ஒத்துழைப்புக்கும், அன்பளிப்புக்களுக்கும் நன்றியை செயலாளர் J.P. குணசேகரம் தெரிவித்தார். அன்ரனிப்பிள்ளை அடிகளுடைய பணிக்காலத்தில் இப் பணியை செவ்வனே ஆற்றிட பல வழிகளிலும், ஒத்துழைப்பு வழங்கிய நல்லாயன் அருட்சகோதரிகளின் அயராத உழைப்பும் பங்குமக்களின் பணியும் இவ்வாலயம் புதுப்பொலிவு பெறுவதற்குச் சான்று பகர்கின்றது.

யோ. கீதபொன்கலம், ஆணைக்கோட்டை

புனித நீக்கலாரின் வாழ்வைப்பின்பற்றி ஏழை எளியோர் மேல் நாம் அன்பும் அக்கறையும் கொண்டிருக்க வேண்டும்' நாவாந்துறை புனித நீக்கலாரின் திருவிழாவில் யாழ். ஆயர் மேதகு தோமஸ் சவுந்தரநாயகம் ஆண்டகை மேற்கண்டவாறு குறிப்பிட்டார். நாவாந்துறை புனித நீக்கலார் ஆலய விழாவை முன்னிட்டு 20ம் திகதி வெள்ளிக்கிழமை மாலை 5.00 மணிக்கு பங்குத்தந்தை பீற்றர் துரைரத்தினம் அடிகளாரினால்

கொடியேற்றத்துடன் ஆரம்பமாகி 9 நவநாட்களும் மாலை 5.30 மணிக்கு அருள் தந்தை லொசிங்ரனினால் திருவருட் சாதனங்களை மையமாக வைத்து மறையுரையாற்றப்பட்டு திருப்பலி ஒப்புக்கொடுக்கப்பட்டது. திருநாள் திருப்பலி காலை 7 மணியளவில் ஆயர் பவனியாக அழைத்து வரப்பட்டு ஒப்புக்கொடுக்கப்பட்டது. அதனைத் தொடர்ந்து புனிதரின் தேர்ப்பவனியும் பரிந்துரையும் திருச்சொருப ஆசீரும் அளிக்கப்பட்டது.

தூய ஆவி எம்மில் செயலாற்ற எம் உள்ளங்களை திறந்துவிடுவோம் நல்லூர் ஆசீர்வாதப்பர் ஆலயத்தில் யாழ். ஆயர்

தூய ஆவி எம்மில் செயற்பட நாம் எம் உள்ளங்களை திறந்து விடவேண்டும்' நல்லூர் ஆசீர்வாதப்பர் ஆலயத்தில் இடம்பெற்ற உறுதிப்பூசுதல் வைத்தின் போது, யாழ் ஆயர் மேற்கண்டவாறு தெரிவித்தார்.

தூய ஆவி இன்று எம்மில் செயற்படாதவராய் இருக்கிறார். ஏனெனில் நாம் அவரை பற்றி சிந்திப்பதில்லை. அப்போஸ்தலர் மத்தியில் செயற்பட்ட தூய ஆவி இன்றும் எம்மில் செயற்பட முனைகிறார். நாம் எம் உள்ளங்களை அவரது செயற்பாட்டிற்கு திறந்து விட வேண்டும்

இவ்வாறு நல்லூர் புனித ஆசீர்வாதப்பர் ஆலயத்தில் 22.04.2001 அன்று இடம்பெற்ற உறுதிப்பூசுதல் விழாவின் போது யாழ். ஆயர் மேதகு தோமஸ் சவுந்தரநாயகம் ஆண்டகை தம் மறையுரையில் தெரிவித்தார்.

மேலும் அவர் உரையாற்றும் போது கிறிஸ்துவின் உயிர்ப்பு விழா நாளில், இவ் உறுதிப்பூசுதல் விழாவை கொண்டாடுதல் சாலப் பொருத்தமானதாகும். கிறிஸ்து உயிர்த்த பின் தூய ஆவியை அப்போஸ்தலர்களுக்கு வழங்கினார் - அது வரை சுயநலவாதிகளாக

காணப்பட்ட அப்போஸ்தலர்கள் துணிவுடன் நற்செய்தியை பறைசாற்றினர். ஏன் இயேசுவை 3 முறை மறுதலித்த இராயப்பர் கூட கிறிஸ்துவின் செய்தியை பிறர் மத்தியில் எடுத்தியம்புகிறார். அப்போஸ்தலர்கள் பல துன்பங்களை தாங்கி, கிறிஸ்துவின் நற்செய்தியை எடுத்தியம்பினர். ஆம் தூய ஆவியின் ஆற்றல் அவர்களை செயலாற்ற தூண்டியது. அதுபோல இன்றும் எம் பாவநாட்டம் உலக இச்சைகளைச் சுட்டுப்பொசுக்கி, எடுத்துக்காட்டாக வாழ தூய ஆவி எம்மை அழைக்கிறார். செபிக்க வலுவற்றிருக்கும் வேளையில்


செப்போக்கை, செபிக்கும் மனப்பாங்கை தூய ஆவி தருகிறார் என உரோமர் 8ல் கூறப்படுகிறது.

இவ் உறுதிப்பூசுதல் வைப்பத்தில் ஏறத்தாழ 40 இருபாலாரும் இவ் அருட்சாதனத்தைப் பெற்றனர். இந் நிகழ்வுத் திருப்பலி நிறைவு பெற்றவுடன் ஆலய பிறதேவைகளுக்கென அமைக்கப்பட்ட புதிய மண்டபம் ஆயரால் திறந்து வைக்கப்பட்டது.

பின்பு பங்குத்தந்தை அன்ரன் மத்தாயஸ் அடிகள் தம் உரையில் 'இம் மண்டப வேலை முழுமை பெற ஒத்துழைக்கும்

அனைவருக்கும் நன்றி கூறியதோடு, முன்பு அமைக்கப்பட்ட சிறிய மண்டபம் 1995ல் இடம்பெற்ற இடப்பெயர்வின் போது அழிவுற்றமையால் பங்கின் பல்வேறு தேவைகளுக்கு ஆலயத்தையே பாவிக்க வேண்டியிருந்தது. எனவே இத்தகைய தேவைகளை இம் மண்டபம் நிறைவு செய்வதோடு பங்குமக்களின் விகாச வளர்ச்சிக்கு இது உறுதுணையாக அமையவேண்டும்' என்றார்.

ச. வெண்மதி, நல்லூர் நிருபர்



தேசிய பொதுநிலையினர் மகாநாடு புத்தாயிரம் ஆண்டிலே தூய ஆவியால் நிரப்பப்பெற்ற கிறிஸ்துவின் சாட்சிகளாவோம்

சித்திரை மாதம் 19ம் திகதியிலிருந்து 22ம் திகதிவரை கண்டி தேசிய குருமடத்தில் நடைபெற்ற தேசிய பொதுநிலையினர் மகாநாடு பற்றிய விளக்கங்களையும் உரைகளையும் இச் சிறப்பு மலரிலே பாதுகாவலன் வாசக அன்பர்களின் நலன் கருதிக் கருகின்றோம். தொடர்ந்தும் அங்கு நடைபெற்ற உரைகளினதும் செயற்பாடுகளினதும் தொகுப்புக்களை தொடர்ந்துவரும் பத்திரிகைகளிலும் தர இருக்கின்றோர். படித்துப் பயன் பெறுங்கள்.

ஆசிரியர்

புத்தாயிரம் ஆண்டிலே ஆவியால் நிரப்பப்பட்டவர்களாக கிறிஸ்துவுக்குச் சான்றுபகர்தல் என்ற ஆய்வுப் பொருளுடன் 2001 ஏப்பிரல் 19-22 வரை கண்டி தேசிய குருத்துவக் கல்லூரியில் 18 ஆண்டுகளின் பின்னர் நடைபெற்ற 'தேசிய பொதுநிலையினருக்கான மாநாடு' இலங்கைத் திருச்சபையின் வரலாற்று முக்கியத்துவம் வாய்ந்த நிகழ்வாக அமைந்திருந்தது. தேசிய பொதுநிலையினர் ஆணைக்குழுவின் தலைவர் மேதகு கிங்ஸ்லி சுவாமிப்பிள்ளை ஆண்டகையுடன் 10க்கு மேற்பட்ட ஆயர்களும், 200க்கு மேற்பட்ட குருக்கள், துறவியர், பொதுநிலையினர்களும் ஒன்றுகூடியிருந்தார்கள். இந்நிகழ்வில் திருத்தந்தையின் ஆசிச்செய்தியுடன் திருத்தந்தையின் இலங்கைக்கான பிரதிநிதி கலாநிதி தோமஸ் ஜா ஆண்டகையும் சிங்கப்பூர் ஆயர் நிலைய உதவிப்பணிப்பாளர் செல்வி வெண்டி லொயிஸ் அவர்களும் வருகைதந்து நிகழ்வை இறைபிரசன்னத்துடன் ஆரம்பித்து வைத்தார்கள்.

ஒவ்வொருநாளும் நிகழ்வுகளும் ஆயர்களின் திருப்பலியுடன் ஆரம்பிக்கப்பட்டது. நான்கு நாள் நிகழ்வில் முக்கிய உரையை சிங்கப்பூர் ஆயர் இல்ல உதவிப்பணிப்பாளர் வெண்டி லொயிஸ் நிகழ்த்தினார். அவர் தமது உரையில் திருத்தந்தை எம் அனைவரையும் புத்தாயிரம் ஆண்டிலே தூய ஆவியால் நிரப்பப்பெற்ற கிறிஸ்துவின் சாட்சிக்காக என அழைப்பு விடுத்து இருக்கின்றார். இப்போது நம்மை இன்னும் ஆழ்த்துக்குச் செல்ல அழைக்கின்றார். கிறிஸ்து எம்மோடு படகிலே அமர்ந்து கொண்டு ஆழத்திற்கு கொண்டுபோய் வலைகளைப் போட அழைக்கின்றார். (லூக் 5:4) இதற்கு நாம் தயாரா? எப்படி நிறைவேற்ற முடியும்? நாம் ஒரு படகில் இருப்பதாக நினைத்துக்கொள்வோம். அவ்வேளை தண்ணீர், கடலிருந்த நிலை, படகின் நிலை, வெயிலுக்கும் மழைக்கும் தாக்குப்பிடிக்கக் கூடிய எமது நிலை போன்றவற்றை பற்றியே கவலைப்படுவோம். அவை எல்லாம் மறந்து ஆழத்துக்குச் செல்லவேண்டுமா? பயப்படாதே நான் இங்கு



மகாநாட்டில் முதல்நாள் நிகழ்வின்போது யாழ். மறைமாவட்ட பொதுநிலையினர் ஆணைக்குழுவின் தலைவர் R.H. சகாநாயகம் அடிகள் தேசிய ஆணைக்குழுவின் தலைவர் மேதகு கிங்ஸ்லி சுவாமிப்பிள்ளை ஆண்டகையின் வரவேற்புரையை மொழியாக்கம் செய்கிறார்.



மகாநாட்டின் ஆரம்பத்தில் யாழ். மறைமாவட்ட பொதுநிலையினர் ஆணைக்குழுவின் செயலர் திரு. பெ. பிரான்சீஸ் குத்துவிளக்கேற்றுகிறார்.

இருக்கின்றேன் என்றும் ஆண்டவரின் வார்த்தைகளை நம்பவேண்டும் என்பதை வலியுறுத்தினார். இலங்கையின் அப்போஸ்தலர் முத்திப்பேறு பெற்ற யோசவ்வாஸ் முனிவரைப் பின்பற்றி வாழ்ந்து யேசுவின் வார்த்தைகளை நம்பி எமது பணியில் தொடர்ந்து முன்செல்ல தம்முடைய அனுபவங்களை ஒன்றன்பின் ஒன்றாக எடுத்துரைத்து நற்செய்தி தரும் ஆறுதலை எதிர்பார்த்துக் காத்திருக்கும் அனைவருக்கும் நற்செய்தியை அறிவிப்பதன் அவசியத்தை அவர் எடுத்துக்கூறினார்.

மாநாட்டு நிகழ்வுகளில் எட்டுக்கு மேற்பட்ட குழு ஆய்வு நிகழ்வுகள் நடாத்தப்பட்டு கருத்துக்கள் அனுபவங்கள் பரிமாறப்பட்டு நடப்பாண்டு செயற்றிட்டங்கள் தயாரிக்கப்பட்டன. இரண்டு அம்சங்களை மையக்

வடக்குக் கழக்கு வாழ் மக்களின் நிலை பற்றியும் போரின் தாக்கம் பற்றியும் மன்னார் ஆயர் மேதகு கிராயப்பி ஜோசவ் ஆண்டகை வீரவாக எடுத்துரைத்தார். அவருக்கு ஏற்பட்ட அச்சுறுத்தல் பற்றி சபையினர் அவரின் கவனத்துக்குக் கொண்டுவந்தபோதும் அவர் அதற்காக நன்றி தெரிவித்ததுடன் கிறிஸ்துவின் சாட்சிய வாழ்வு வாழ்ந்து வடக்குக் கழக்கு வாழ் மக்களின் அவல வாழ்க்கையையும் துன்ப, துயர கிடப்பெயர்வுகளையும் சாட்சியம் பகர்ந்தார்.

தேசிய பொதுநிலையினர் ஆணைக்குழுச் செயலாளர் விக்டர் சில்வா தமது உரையில் கிறிஸ்துவுக்குச் சான்று பகரக்கூடிய முக்கிய பொறுப்பு திருச்சபையின் 99வீத நிலையிலுள்ள பொதுநிலையினராகிய எமக்கு உள்ளது என குறிப்பிட்டதுடன் அவ்விடயத்தில் பொதுநிலையினரின் கவனத்துக்கும் கொண்டு வந்தார்.

யாழ் மறைமாவட்டப் பிரதிநிதிகள் தங்கள் பகுதியிலுள்ள மாணவர்களின் கல்விக்குத் தேவையான பாடநூல்கள் கிள்ளும் கிடைக்க வில்லையெனவும் சமய அறிவையும் பாடத்திட்டங்களையும் ஒழுங்காகக் கற்பிப்பதற்குக் கூடிய விரைவில் பாடநூல்கள் சென்றடைய உட்குவக்குமாறும் கேட்டுக்கொண்டார்கள்.

பல சிரமங்கள் மத்தியிலும் யாழ் மறைமாவட்டத்திலிருந்து யாழ் மறைமாவட்ட பொதுநிலையினர் ஆணைக்குழுத் தலைவர் R.H. சகாநாயகம் அடிகள், இயக்குனர், யாழ் மறைமாவட்ட அன்பியக்குழுவின் P. இருதயதாஸ் அடிகள், மறைமாவட்ட பொதுநிலையினர் ஆணைக்குழுவின் செயலர் திரு. பெ. பிரான்சீஸ், திரு. யோ. கதபோன்கலம், திரு. D. குசைதாசன், திருமதி. T. துரைரத்தினம் ஆகியோர் பங்குபற்றியிருந்தமை குறிப்பிடத்தக்கது.

யேத. கீதப்பொன்கலன், ஆணைக்கோட்டை நிருபர்.



மகாநாட்டு நிகழ்வுகளில் யாழ். பிரதிநிதிகள் ஆர்வமுடன் பங்குபற்றும் காட்சி.

தேசிய பொதுநிலையினர் மகாநாட்டுக்கான ஜெபம்

பேரன்பு மிக்க தந்தையே, இந்த உலகை படைத்துப் பராமரிப்பவரே, உமது அன்பு மகனை எமது மீட்பராகத் தந்தமைக்கு உமக்கு நன்றி கூறுகிறோம். திருச்சபையை மீட்பின் அடையாளமாக அமைத்து உலகின் கடை எல்லை வரை உமது மீட்பின் நற்செய்தியைப் பரப்ப திருவுளம் கொண்டமைக்காகவும் நன்றி கூறுகிறோம். திருமுழுக்குப் பெற்ற அனைத்து இறைமக்களும் இயேசுக் கிறிஸ்துவின் பணியில் பங்கேற்பவர்கள் என்பதை நாம் உறுதியாக விகவசிக்கிறோம்.

எனவே அன்புத் தந்தையே, உமது அன்பின் அமைதியின் நீதியின் அரகைக் கட்டியெழுப்ப எம் அனைவரையும் தூய ஆவியால் நிரப்பும். எமது குடும்பங்களில், சமுதாயத்தில், நாட்டில், கிறிஸ்துவுக்கு சாட்சியம் பகர வேண்டியதன் அவசியத்தை எமக்கு உணர்த்தியருளும். இந்த புனித நோக்கத்தை நிறைவேற்றக்கூடும் பொதுநிலையினர் மகாநாட்டின் மீது உமது நிறைவான ஆசிரைப் பொழிந்தருளும். இதை வழிநடத்து வோரையும், பங்குபற்றுவோரையும் தூய ஆவியின் வல்லமையால் வழிநடத்தியருளும். நாம் அனைவரும் தூய ஆவியால் நிரப்பப்பட்டு இயேசுக் கிறிஸ்துவின் உன்னத சாட்சிகளாக மாறிட வரம் தாரும். எங்கள் ஆண்டவராகிய இயேசுக்கிறிஸ்து வழியாக மன்றாடுகிறோம் ஆமென். இலங்கை மாதாவே எங்களுக்காக வேண்டிக்கொள்ளும்.

முத்திப்பேறுபெற்ற யோசவ்வாஸ் அடிகளாரே எங்களுக்காக வேண்டிக்கொள்ளும்.



35வது உலக சமூக தொடர்பு தினம்

உலகளாவிய தொடர்பு யுகத்தில் நற்செய்தியை கூரை மேலிருந்து அறிவியுங்கள்

மே 27, 2001

திருத்தந்தையின் செய்தி

1. 2001 ஆண்டு உலக சமூகதொடர்பு தினத்துக்கென நான் தேர்ந்துள்ள கருத்து ஆண்டவர் இயேசுவின் வார்த்தைகளையே எதிரொலிக்கின்றது. நாம் கிறிஸ்துவையே போதிப்பதால் இது வேறுவிதமாக இருக்க முடியாது. ஏனெனில், "நான் உங்களுக்கு இருளில் கூறுவதை நீங்கள் ஒளியில் கூறுங்கள். நீங்கள் காதோடு காதாய்க் கேட்பதைக் கூரை மீதிருந்து அறிவியுங்கள்" (மத். 10:27) என அவர் தமது முதற் சீடர்களுக்குக் கூறியதை நினைவுகூருகிறோம். எமது உள்ளத்தின் ஆழத்தில் கிறிஸ்துவின் உண்மையைச் செவிமடுத்தோம். இப்போது அந்த உண்மையைக் கூரை மீதிருந்து பறைசாற்ற வேண்டும்.

கின்றைய உலகில் கூரைகள், உலகின் நான்கு திசைகளிலிருந்தும் பலதரப்பட்ட செய்திகளை அனுப்புவதும் பெற்றுக்கொள்வதுமாக, ஒலிபரப்புக் கருவிகள் வானலை வாங்கிகள் நிறைந்த காடாகக் காட்சியளிக்கின்றன. இந்த எண்ணற்ற செய்திகளுக்கிடையில் கிறைவார்த்தையும் கேட்கப்படுவதை உறுதிப்படுத்துவது மிக முக்கியமாகும். கூரை மீதிருந்து விசுவாசத்தை அறிக்கையிடுவது என்பது இன்று உயிருட்டம் நிறைந்த தொடர்புசாதனங்கள் ஊடாக உலகிலே இயேசுவின் வார்த்தையை அறிவிப்பதாகும்.

2. எல்லாக் காலங்களிலும், எல்லாப் பண்பாடுகளிலும் - நிச்சயமாக இன்றைய உலகளாவிய நிலைமாற்றங்களின் மத்தியில் - வாழ்வின் அர்த்தத்தைப் பற்றி மக்கள் அதே அடிப்படைக் கேள்விகளைக் கேட்கின்றார்கள். நான் யார்? நான் எங்கிருந்து வந்தேன்? எங்கே போகிறேன்? தீமை இருப்பது எதனால்? இந்த வாழ்வாக்குப் பின் இருப்பதென்ன? ஒவ்வொரு காலத்திலும் திருச்சபை மனித உள்ளத்தின் மிக ஆழமான கேள்விகளுக்கு இறுதியான, திருப்திகரமான ஒரே விடையை அளித்து வருகின்றது - அதாவது, இயேசுக் கிறிஸ்து தாமே 'மனிதனுக்கு அவனையே முழுமையாக வெளிப்படுத்தி அவனது உயர்ந்த அழைப்பை உணர்த்துகிறார்'. எனவே கிறிஸ்தவர்களின் குரல் ஒருபோதும் மெளனமாயிருக்க முடியாது. ஏனெனில், ஒவ்வொரு மனித உள்ளமும் ஏக்கத்துடன் காத்திருக்கும் மீட்புச் செய்தியை ஆண்டவர் எம்மீடம் ஒப்படைத்துள்ளார். நாம் அனைவரும் தேடிக் கொண்டிருக்கும் விலையுயர்ந்த முத்தை நற்செய்தி எமக்கு அளிக்கிறது (மத். 13:45-46).

வளர்ச்சியடைந்து வரும் தொடர்புசாதன உலகில் திருச்சபை மேலும் ஆழமான விதத்தில் ஈடுபடாமலிருக்க முடியாது என்பது இதனால் தெளிவாகிறது. உலகளாவிய தொடர்புசாதன வலைப்பின்னல் நாளாந்தம் வளர்ந்து விரிவடைந்து சிக்கலாகிக் கொண்டு வருகின்றது. சமூகத்தொடர்பு பண்பாட்டின் மீதும் அதைப் பரப்புவதிலும் வரவர வெளிப்படையாகவே காணக்கூடிய விளைவுகளை ஏற்படுத்திவருகின்றன. முன்பு தொடர்புசாதனங்கள் நிகழ்ச்சிகளை அறிவித்தன இப்போது தொடர்புசாதனங்களின் தேவைக்கேற்ப பெரும்பாலும் நிகழ்ச்சிகள் வடிவமைக்கப்படுகின்றன. இதனால் உண்மைக்கும், அதை வெளியிடும் சாதனங்களுக்குமுள்ள தொடர்பு மிகச் சிக்கலாகியுள்ளது. இது இருமுகப் போக்கான ஒரு நிகழ்வாகும். ஒருபுறத்தில் உண்மைக்கும் மாயத்தோற்றத்துக்குமுள்ள வேறுபாட்டை அது மங்கலாக்கி விடலாம். மறுபுறத்தில் அது இன்னும் கூடுதலான மக்களுக்கு உண்மையை பரந்த அளவில் எட்டக்கூடியதான எதிர்பாரா வாய்ப்புகளை ஏற்படுத்தலாம். பின்னையது நிகழ்மாறு உறுதிசெய்வது திருச்சபையின் வேலையாகும்.

3. தொடர்புசாதன உலகு சிலவேளைகளில் கிறிஸ்தவ விசுவாசத்திலும் அறநெறியிலும் அக்கறையற்றதாகவோ அல்லது அதற்கு எதிரானதாகவோ தோன்றலாம். இதற்கு ஓரளவு காரணமாயிருப்பது என்னவென்றால், தொடர்புசாதன பண்பாடானது, ஒரேயொரு முழு உண்மை என்னவென்றால் முழு உண்மை என்று ஒன்றுமே இல்லை என்பதுதான், அப்படியொன்று இருந்தாலும் அது மனித பத்திக்கு எட்டாததாயிருக்கும். எனவே, அது தேவையற்றது என்ற அதிநவீன கொள்கையில் ஊறியுள்ளமைதான். இத்தகைய நோக்கில், முக்கியமாக இருப்பது உண்மை அல்ல, 'கதை' தான். ஏதாவதொரு காரியம் பிரசுரிக்கத் தகுந்ததென்றால் அல்லது சுவராசியமானதென்றால், உண்மை பற்றிய சிந்தனைகளை ஒருபுறம் ஒதுக்கிவிட வேண்டுமென்ற சோதனை பெருவலி வாய்ந்ததாகவே இருக்கும். இதன் விளைவாக, தொடர்புசாதனங்களின் உலகமானது, அப்போஸ்தலர் காலத்து அஞ்ஞான உலகத்தைவிட சில சமயங்களில் தோன்றாதிருக்கலாம். ஆனால், ஆதிகாலத்தில் நற்செய்திக்கு சாட்சியாக இருந்தவர்கள் எதிர்ப்பைக் கண்டு பின்வாங்காதிருக்க வேண்டும். 'நற்செய்தியை அறிவிக்காவிடில் ஐயோ எனக்குக் கேடு!' (1 கொரி. 9:16) என்ற புனித பவுலின் குரலொலி இன்றும் எம் மத்தியில் எதிரொலிக்கின்றது.

கின்னும் தொடர்புசாதன உலகம் சிலவேளைகளில் கிறிஸ்தவ செய்திக்கு முரண்பட்டதாகத் தோன்றினாலும், கிறிஸ்துவின் மீட்பின் உண்மையை மனித குலம் முழுவதற்கும் அறிவிப்பதற்கு அது கிணையற்ற வாய்ப்புக்களை அளிக்கின்றது. உதாரணமாக உலகெங்கும் மக்களைச் சென்றடையக்கூடிய செய்மதி ஒளிபரப்பில் சமய வழிபாடுகள், அல்லது தடைவேல்களுக்கும் எல்லைகளுக்கும் அப்பால் சமய போதனைகளையும் தகவல்களையும் கொண்டு செல்லக்கூடிய கிளர்நெற்றின் ஆக்கமுறையான ஆற்றல் ஆகியவற்றை சிந்தித்துப் பாருங்கள். எமக்கு முன் நற்செய்தி போதிப்பவர்கள் இத்தகைய பரந்த அளவிலான ஓர் கேட்போர் கூட்டத்தை கனவிலும் கற்பனை செய்து பார்த்திருக்கமாட்டார்கள். ஆகவே, எமது காலத்தில் தேவைப்படுவது என்னவெனில், திருச்சபையானது செய்மதி அனுமும் பயன்படுத்துவதாகும். கிறிஸ்துவின் நற்செய்தியை உலகெங்கும் கூரைகளின் மேலிருந்து கேட்கக்கூடியதாக கிறிஸ்துவர்க்கு சமூகத்தொடர்பு சாதனங்களின் கதவை அகலத் திறந்து விடக் கத்தோலிக்கர் அஞ்சக்கூடாது.

4. இப் புதிய மிலேனியத்தின் ஆரம்பத்தில், கிறிஸ்து தமது திருச்சபையிடம் ஒப்படைத்த எல்லா இனத்தாருக்கும் நற்செய்தி பரப்பும் பணியை நாம் கருத்திற்

கொள்வது மிக முக்கியமாகும். 'உலகின் அறுநூறு கோடி மக்களுள் ஏறத்தாழ மூன்றில் இரண்டு பங்கினர் கிறிஸ்துவை உண்மையாக அறிந்தவர்கள் என்று கொள்ள முடியாது. இவர்களுள் நீண்ட கிறிஸ்தவ பாரம்பரியம் கொண்ட நாடுகளிலே வாழும் அநேக ஞானஸ்நானம் பெற்றவர்களின் முழுச் சமூகங்களே உயிருள்ள விசுவாச உணர்வை இழந்த நிலையில் உள்ளன அல்லது தாம் திருச்சபையின் அங்கத்தினர் என்னும் எண்ணமேயின்றி வாழ்கின்றனர். அவர்களது வாழ்வு கிறிஸ்துவின்மீதும் அவரது நற்செய்தியின்மீதும் வெகுதொலைவில் உள்ளது' (மீட்பின் பணி 33). இந் நிலைக்கு பயன்தரக்கூடிய ஒரு பரிகாரம் தேடுவதென்றால் நிச்சயமாக அதில் தொடர்புசாதனங்களை விட இன்னும் எவ்வளவோ அடங்கியுள்ளது. ஆனால், இந்தச் சவாலை எதிர்கொள்ள முயலும்போது கிறிஸ்தவர்கள் சமூகத் தொடர்புசாதன உலகை அலட்சியம் செய்ய முடியாது. உண்மையில், சகலவிதமான தொடர்புசாதனங்களும் நேரடியான நற்செய்திப் பணியிலும் மனித மகத்துவத்தை ஆதரித்து மேம்படுத்துகின்ற உண்மைகளையும் மதிப்பீடுகளையும் மக்களுக்குக் கொண்டுவருவதிலும் ஒரு சிறப்பான பங்கை வகிக்க முடியும். உலகெங்கும் தூய ஆவியானவர் திருச்சபையை புதிய நற்செய்திப் பணிக்கு அழைத்துக் கொண்டிருக்கிறார். தொடர்புசாதனங்களில் திருச்சபையின் பிரசன்னம், உண்மையில் இப் புதிய நற்செய்திப் பணிக்கு வேண்டப்படும் நற்செய்தியைப் பண்பாட்டு மயமாக்குவதில் ஒரு முக்கிய அம்சமாக இருக்கின்றது.

திருச்சபை முழுவதும் தூய ஆவியின் அழைப்பைச் செவிமடுக்க முயலும்போது, கிறிஸ்தவ தொடர்புசாதனங்களுக்கு 'ஓர் இறைவாக்குப் பணி, இன்றைய பொய்த் தெய்வங்களான உலகாயதம், இன்ப வேட்கை, குறுகிய தேசியவாதம் ஆகியவற்றை எதிர்த்துக் குரல் கொடுக்கும் அழைத்தல்' உண்டு. எல்லாவற்றுக்கும் மேலாக உண்மையை - மனுஷு எடுத்த வார்த்தையானவரில் வெளிப்படுத்தப்பட்ட மனித வாழ்வையும் மனித ஊழலையும் பற்றிய உண்மை உண்மையை எடுத்துக் கூறும் கடமையும் உரிமையும் அவர்களுக்கு உண்டு. சமூகத் தொடர்புசாதன உலகில் ஈடுபட்டுள்ள கத்தோலிக்க மக்கள் கூரைமேலிருந்து கியேசுவின் உண்மையை துணைச்சூலானும் மகிழ்ச்சியுடனும் எடுத்துரைப்பார்களாக. கின்றும் நேற்றும் என்றும் மாறாதிருக்கும் கியேசு கிறிஸ்துவில் தம்மை வெளிப்படுத்தும் கிறைவனது அன்பைப் பற்றி எல்லா மக்களும் கேட்டுணரும் பொருட்டு அதனை எடுத்துரைப்பார்களாக.

சிந்தனை

2001ம் ஆண்டுக்கான இச் செய்தி யூபிலியின் அனுபவத்தில் ஊறியதாக இருக்கின்றது. இலட்சக்கணக்கான கிறிஸ்தவர்களின் வாழ்வில் திருஅவதாரத்தின் புனித ஆண்டு ஒரு முக்கிய மைல்கல்லாக இருந்துள்ளது. யாத்திரை, ஞாபகத்தைத் தூய்மைப்படுத்துதல், ஒப்புரவு, மூவொரு கடவுளோடு நெருங்கிய சந்திப்பு இவையெல்லாம் 'நாம் ஆண்டவரைக் கண்டோம்' (யோ. 20:24) என கிறிஸ்துவின் உயிர்ப்புக்கு முதன்முதல் சான்றுபகர்ந்தவர்களின் வார்த்தைகளை எண்ணற்ற உள்ளங்களில் எதிரொலிக்கச் செய்கின்றது. மகிழ்ச்சிக்கும் ஆர்வத்துக்கும் ஊற்றாயிருக்கும் இந்த அனுபவமானது நாம் முன்னர் வாழ்ந்ததுபோல் தொடர்ந்து வாழ இடந்தராது. இவ் ஆண்டுக்கான தமது செய்தியில், திருத்தந்தை 2ம் அருளப்பர் சின்னப்பர் மீண்டும் விடுக்கும் அழைப்பு கிறிஸ்துவின் வார்த்தைகளை எதிரொலிக்கின்றது : 'நான் உங்களுக்கு இருளில் கூறுவதை நீங்கள் ஒளியில் கூறுங்கள். நீங்கள் காதோடு காதாய்க் கேட்பதைக் கூரை மீதிருந்து அறிவியுங்கள்' (மத். 10:27)

'வீட்டுக் கூரை' என்ற காட்சி பல்வேறு பண்பாடுகளின் கட்டட அமைப்புக்கு அமைய வேறுபடுகின்றது. ஆனால், இன்றைய உலகளாவிய தொடர்பு யுகத்தில், உலகெங்கும் 'நான்கு திசைகளிலிருந்தும், திசைகளுக்கும் செய்திகளைப் பரிமாற்றம் செய்யும் ஒலிபரப்புக் கருவிகளும் வானலை வாங்கிகளும் நிறைந்த காடுபோல் வீட்டுக்கூரைகள் காட்சியளிப்பதைப் பெரும்பாலும் காண்கின்றோம். இந்தத் தொழில்நுட்ப சாதனங்களின் வழியாகப் பெறப்படும் பல்வேறுபட்ட தகவல்களின் காரணமாக ஆபத்து இருந்தபோதிலும் திருத்தந்தையவர்கள் அதை ஒரு பெரும் சவாலாகவும் இன்றைய விசுவாசிகளுக்கு ஒரு வாய்ப்பாகவும் கருதுகின்றார். 'இந்த எண்ணற்ற செய்திகளுக்கிடையில் இறைவார்த்தையும் கேட்கப்படுவது மிக முக்கியமாகும். இன்று கூரைமீதிருந்து விசுவாசத்தை அறிக்கையிடுவது என்பது உயிருட்டம் நிறைந்த தொடர்புசாதன உலகிலே இயேசுவின் வார்த்தையை அறிவிப்பது என்ப பொருள்படும். தடைவேலிகளுக்கும் எல்லைகளுக்கும் அப்பால் சமய போதனைகளையும் தகவல்களையும் கொண்டுசெல்வதற்கு இன்றெந் அளிக்கும் அரிய வாய்ப்புக்களை நன்கு பயன்படுத்துதல் வேண்டும்.' சக்தி வாய்ந்த இச் சாதனங்களின் பயனாக வரலாற்றின் வேறெந்தக் காலத்தையும் விட, இத் தொலைத்தொடர்பு யுகத்தின் முதலாவது புனித ஆண்டில் ஏராளமான மக்கள் பங்குகொள்வது சாத்தியமாயிற்று.

எமது காலத்தின் கலாச்சாரத்தில் ஏற்பட்டுள்ள திகைப்பூட்டும் மாற்றங்களை எதிர்கொள்வதில் அநே மக்கள் அச்சமும் தடுமாற்றமும் அடைகின்றனர். ஏனெனில், இந்த தொழில் நுணுக்க சமூக குழுவில் வழிதெரியாது தடுமாறுகின்றனர். அநேக வேளைகளில் உண்மையான, நிரந்தரமான மனித உறவுகள் இல்லாது தவிக்கின்றனர். எனினும், இந்த கலாச்சார உருமாற்றங்களுக்கு அப்பால், காலங்காலமாக மக்களுக்குப் புதிராக இருந்துவந்த அதே அடிப்படைக் கேள்விகளை மக்கள் இன்றும் கேட்கின்றனர். 'நான் யார்? எங்கிருந்து வந்தேன்? எங்கே போகிறேன்? தீமை இருப்பது எதனால்? வரப்போகும் வாழ்வில் எமக்குக் காத்திருப்பது என்ன?' இறைவன் தாமே இயேசு கிறிஸ்துவின் உருவில் இக் கேள்விகளுக்கு விடை தந்துள்ளார். இயேசு கிறிஸ்து இன்றும் உலகின் ஒளியாக விளங்குகிறார்.



உலகளாவிய தொடர்புகளின் யுகமாகிய இக் காலத்தில், தமது சமகாலத்தவரைச் சந்தித்து பற்பல வழிகளில் திருவார்த்தையை அறிவிப்பது கிறிஸ்துவின் சீடர்களது கடமையாகும்.

இந்த சகாப்தத்துக்கு சில தனிச் சிறப்புகள் உண்டு. அவற்றை நாம் அலட்சியம் செய்ய முடியாது. அண்மையில் திருத்தந்தையவர்கள் வெளியிட்ட 'புதிய மிலேனியத்தின் ஆரம்பத்தில்' என்னும் திருமடலில், அநேக நூற்றாண்டுகளுக்கு முன் நற்செய்தி பரப்பப்பட்ட நாடுகளிற் தன்னும், நற்செய்தி மதிப்பீடுகளின் அளவுகோல்களையே வாழும் 'கிறிஸ்தவ சமூகம்' இல்லாமல் போய்விட்டது எனக் குறிப்பிடுகிறார். நாம் இன்று மேலும் மேலும் பலவகைப்படுத்தப்பட்டதும் பல தேவைகளைக் கோருவதுமான ஒரு நிலைமையை துணிச்சலுடன் எதிர்கொள்ள வேண்டியவர்களாயிருக்கிறோம். இங்கு 'ஒரேயொரு முழு உண்மை என்னவென்றால், முழு உண்மை என்று ஒன்றுமே இல்லை என்பதுதான்..... அநேக ஞானஸ்நானம் பெற்றவர்களின் முழுச் சமூகங்களே உயிருள்ள விகவாச உணர்வை இழந்துள்ளன. திருச்சபையானது புதிய நற்செய்திப் பணியில், பண்பாட்டில் நற்செய்தியைப் போதிக்கும் புதிய சூழ்நிலை இதுதான். இதைச் செய்யும்படி தூய ஆவியானவர் உலகெங்கும் திருச்சபையை அழைக்கின்றார்' 'நற்செய்தியை அறிவிக்காவிடில் ஐயோ எனக்குக் கேடு' என்ற ஆத்தியிலிருந்த வேகத்தை மீளவும் ஊட்டுகின்றார்.

இந்த அறிவிப்பில் ஒரு பெரு மகிழ்ச்சியும் கூடவே பல ஆபத்துக்களும் அடங்கியுள்ளன. இவ் ஆண்டில் நாம் 20ம் நூற்றாண்டு வேத சாட்சிகளை நினைவுகூர்ந்தது வீண்போகவில்லை. 'கிறிஸ்தவ தொடர்பாளருக்கு ஓர் இறைவாக்குப் பணி, இன்றைய பொய்த்தெய்வங்களான உலகாயதம், இன்பவேட்கை, குறுகிய தேசியவாதம் ஆகியவற்றை எதிர்த்துக் குரல் கொடுக்கும் அழைத்தல் உண்டு,' எனத் திருத்தந்தை தமது செய்தியில் குறிப்பிடுகிறார்.

புனித ஆண்டின் ஆழ்ந்த அனுபவமே திருச்சபை ஆர்வம், நம்பிக்கை என்ற இரு புதுப்பிக்கப்பட்ட பண்புகளுடன் தனது நற்செய்தியைத் தொடர்வதற்கு வழிசெய்கின்றது. தனிப்பட்ட விதத்தில் வாழ்வெனும் கொடையையும் மன்னிப்பையும் அனுபவத்திலிருந்து ஆர்வம் பிறக்கின்றது. பெந்தகொல்து தினத்தன்று அனுப்பப்பட்டு, இன்றும் ஏமாற்றம் தராத நம்பிக்கையினால் எழுச்சியூட்டி அப்போல்தலராக விளங்கும்படி எம்மைத் தூண்டும் அதே தூய ஆவியின் வல்லமை கிறிஸ்தவனுக்கு நம்பிக்கையூட்டுகின்றது. இப் போதனைப் பணி தொடர்புசாதனங்களின் மூலம் செய்யப்படுமபோது அதன் பயன்களை குறிப்பாகக் காணமுடியாதிருக்கலாம். ஆனால், அதில் ஊக்கத்துடன் உழைப்பதற்கு இது ஒரு தடையாயிருக்கக் கூடாது. நாம் மறைபொருளை அறிவிக்கிறோம், ஆனால் ஒவ்வொருவர் உள்ளத்திலும் செயலாற்றுவது ஆண்டவரின் ஆவிதான். கிறிஸ்துஇன்றி நாம் எதுவும் செய்யமுடியாது, அவரோடு எல்லாம் செய்யலாம்.

உலகளாவிய தொடர்புசாதன யுகத்தில் நாம் எமது ஆக்கத் திறனையும் கற்பனை வளத்தையும் ஆண்டவருக்கு வழிகள் அமைப்பதற்கு பயன்படுத்த வேண்டும். இறைவன் தமது வாழ்வை ஒவ்வொரு மனிதரோடும் பகிர்ந்துகொள்ள விரும்புகிறார் என்பதை அச்சமின்றி உரத்து அறிவிக்க வேண்டும்.

விசுவாசிகளின் மன்றாட்டு

திருப்பலி முதல்வர்

தான் வாழும் சமுதாயத்தின் ஒரு அங்கமான கிறிஸ்தவ சமூகம், சமூகத் தொடர்பு சாதனங்கள் பெரிதும் கையாளப்படும் இன்றைய கலாச்சாரச் சூழ்நிலையின் ஒரு பகுதியாக இருக்கின்றது. திருத்தந்தை 2ம் அருள்பார் சின்னப்பர் இன்றைய தினத்துக்கான தமது செய்தியில் இந்த உலகளாவிய தொடர்புகளின் யுகத்தில் 2000ம் யூபிலி ஆண்டைத் தொடர்ந்து ஆண்டவருக்குச் சாட்சிகளாக ஆக்கப்படாமலாக செயற்பட்டு பலன் தருமாறு எம்மை அழைக்கின்றார்.

வாசகர்

1. எமது திருத்தந்தை, ஆயர்கள், திருச்சபையின் குருக்கள் அனைவருக்கும் சமகால சமூகத்திற்கு கிறிஸ்துவின் செய்தியை கொண்டுவருவதற்கேற்ற வண்ணம் சிறப்பாகச் செயலாற்றவும் போதிக்கவும் வேண்டிய ஞானத்தை அளித்தருமாறு இறைவா உம்மை மன்றாடுகின்றோம்.

திருவழிபாட்டு நிலைய அறிவித்தல்கள் சில...

தற்போதைய ஒழுங்கின்படி திருப்பலிகள், வழிபாடுகளில் அனைவரும் ஒன்றுபட்டு செய்கும் நோக்குடன் விடியலின் கீதங்கள் பாடல்களையோ பாடவேண்டும் என்பதும் அவை தவிர்ந்த வேறு பாடல்கள் பாடுவது தவிர்க்கப்படவேண்டும் என்பதும் தாங்கள் அறிந்தீர்.

ஆயினும் தரமான புதிய பாடல்களையும் மக்களுக்கு அறிமுகப்படுத்தும் முகமாக திருவழிபாட்டு நிலையம் கீழ்வரும் ஒழுங்குமறை அறிமுகம் செய்கின்றது.

அதாவது, உங்கள் பங்கின் நிறுவனத்தின் திருநாட்கள், விசேட தினங்களில் நீங்கள் ஏதாவது புதிய பாடல்களை பாடவிரும்பினால் அப்பாடலின் எழுத்துப்பிரதியையும், இசை ஒலிப்பதிவு நாடாவையும் முன்கூட்டியே திருவழிபாட்டு நிலையம் அப்பாடலின் கருத்தும் இசையும் வழிபாடுகளில் பயன்படுத்தத் தகுதியானது எனக்காணுமிடத்து அப்பாடலை பாடுவதற்கு அனுமதி வழங்கும்.

இவ்வாறு எழுத்து மூலமான அனுமதி பெற்று புதிய பாடல்களை அறிமுகம் செய்யுமாறு அன்போடு கேட்டுக்கொள்கிறோம்.

ஏற்கனவே அனுமதி பெற்ற புதிய பாடல்களை திருவழிபாட்டு நிலையத்தில் பெற்றுக்கொள்ளலாம். இதுவரை தாங்கள் அளித்து வந்த ஒத்துழைப்பு நன்றிகள்.

சில ஞாபகப்படுத்தல்கள் :

* புதிய இசை நாடாக்கள் வெளியிடுவதற்கும் திருவழிபாட்டு நிலையத்தின் அங்கீகாரம் பெறவேண்டியது அவசியமானது.

* திருப்பலிகளின் போதும் பொது வழிபாடுகளின் போதும் 'விசுவாசிகளின் மன்றாட்டு' எப்போது செபமாகவே சொல்லப்படவேண்டும். தயவு செய்து ஒரு இராகத்திலும் பாடவேண்டாம். அன்பிய வழிபாடுகள். குழுவழிபாடுகளில் விரும்பினால் பாடலாம்.

* திருப்பலிகளில் 'பரலோக மந்திரம்' பாடப்படுமிடத்து 'பரலோகத்திலிருக் கிற எங்கள் பிதாவே' என்ற இராகத்தை மட்டும் பயன்படுத்தவும்.

* ஏனைய இராகங்களை திருப்பலி அல்லாத வேறு வழிபாடுகளின்போது பயன்படுத்தலாம்.

ஒரு முக்கிய குறிப்பு

விடியலின் கீதங்கள் பாடல் புத்தகத்தில் 'விசுவாச அறிக்கை' 'வானமுடி பூமியும்'

சபை: ஆண்டவரே, எங்கள் மன்றாட்டைக் கேட்டருளும்.

2. புனித ஆண்டின் கொண்டாட்டத்தினால் உறுதிபெற்ற விசுவாசிகள் சமூகம், கத்தோலிக்க தொடர்புசாதனங்களின் முக்கியத்துவத்தை மேன்மேலும் உணர்ந்து, அவற்றைப் பரப்பவும், ஆதரிக்கவும் தாராளமாகப் பங்களிப்புச் செய்ய அவர்களை வழிநடத்தியருளுமாறு இறைவா உம்மை மன்றாடுகின்றோம்.

3. சகல பெற்றோரும் ஆசிரியர்களும் நற்செய்தியின் ஒளியில் பிள்ளைகளை உருவாக்கும் சவாலுக்கு அச்சமில்லாமல் முகம்கொடுத்து, சமூகத்தொடர்பு சாதனங்களை விமர்சனக் கண்ணோட்டத்தோடு நோக்க அருள்புரிய வேண்டுமென்று இறைவா, உம்மை மன்றாடுகின்றோம்.

4. சிறுவர்களும் இளைஞர்களும் உண்மையான ஆன்மீக மதிப்பீடுகளுக்கு தமது உள்ளத்தைத் திறந்து, உண்மையானதும் நன்மையானதும் அழகானதுமானவற்றை தெரிந்துகொள்ளும் ஆற்றலைப் பெற்றுக்கொள்ள அருள்புரியுமாறு இறைவா, உம்மை மன்றாடுகின்றோம்.

5. தொடர்புசாதனங்களை இயக்குபவர்களும் அவற்றில் பணிபுரிபவர்களும் செய்திகளைத் தேர்ந்தெடுப்பதில் பொறுப்புடன் நடந்து, இறைவார்த்தைக்கு இடமளிக்க அவர்களை வழிநடத்தியருளுமாறு இறைவா, உம்மை மன்றாடுகின்றோம்.

6. நாடுகளை ஆள்வோர், சிறுவரையும் இளைஞரையும் பாதுகாக்கும் பொருட்டு தொடர்புசாதனங்களை பொறுப்பான விதத்திலும் கல்வியறிவைப் பரப்பவும் பயன்படுத்த தமது அதிகாரத்தைப் பிரயோகிக்க அவர்களை ஏவியருளுமாறு இறைவா, உம்மை மன்றாடுகின்றோம்.

வாசகங்கள்

பழைய ஏற்பாட்டு வாசகங்கள்

ஏரோ 1:5-8 யாரிடமெல்லாம் உன்னை அனுப்புகிறேனோ அவர்களிடம் செல். எவற்றையெல்லாம் சொல்லக் கட்டளை இடுகின்றேனோ அவவற்றைச் சொல். அவர்கள் முன் அஞ்சாதே (7b-8a)

ஏசாயா 40:1-5 'ஆறுதல் கூறுங்கள். என் மக்களுக்குக் கனிமொழி கூறுங்கள்' என்கிறார் உங்கள் கடவுள் (1)

பதிலுரைப் பாடல்

திருப்பாடல் 66:1-3, 8-9, 16-17

மக்களினங்களே! நம் கடவுளைப் போற்றுங்கள். அவரைப் புகழ்ந்து பாடும் ஒலி கேட்கச் செய்யுங்கள் (8) அல்லது

அனைத்துலகோரே! கடவுளைப் போற்றி ஆர்ப்பரியுங்கள் (1)

புதிய ஏற்பாட்டு வாசகங்கள்

1 யோவான் 1:1-4 தந்தையோடு இருந்ததும் எங்களுக்கு வெளிப்படுத்தப்பட்டதுமான அந்த 'நிலைவாழ்வு' பற்றி உங்களுக்கு அறிவிக்கிறோம். (2b)

1 கொரி 9:16-18 நற்செய்தியை அறிவிக்காவிடில் ஐயோ எனக்குக் கேடு! (16b)

நற்செய்தி

மத். 10:26-27, 32-33 காதோடு காதாய்க் கேட்பதைக் கூராமீதிருந்து அறிவியுங்கள் (27b)

மாற்கு 16:15-19 உலகெங்கும் சென்று நற்செய்தியைப் பறைசாற்றுங்கள் (15)

யோவான் 20:19-23 தந்தை என்னை அனுப்பியது போல நானும் உங்களை அனுப்புகிறேன். (21b)

யோவான் 12:44-50 நான் உலகிற்குத் தீர்ப்பு வழங்க வரவில்லை, மாறாக அதை மீட்கவே வந்தேன். (47b)

லூக். 10:21-22 தந்தையே, உம்மைப் போற்றுகிறேன். ஏனெனில், இவற்றை குழந்தைகளுக்கு வெளிப்படுத்தினீர். (21b)

என்ற பாடலாக இறுதியில் சேர்க்கப்பட்டுள்ளதை நீங்கள் அறிவீர்கள்.

பாடலாக ஒரு அடி தவறுதலாக விடப்பட்டுள்ளபடியால் விசுவாச அறிக்கை பூர்த்தியில்லாமல் இருக்கிறது.

விடுபட்ட அடியை இத்துடன் இணைத்துள்ளோம். இதனை 5வது அடியாக இணைத்துப்பாடவும்.

பரிசுத்த ஆவியை நம்புகின்றோம்
புனிதத்தின் ஆவியை நம்புகின்றோம்
தந்தையில் மைந்தனில் ஒன்றிணைந்த
உயிர் தரும் ஆவியை நம்புகின்றோம்.

அருள்திரு, ப.யோ, ஜெபரட்னம்

கியக்குனர், திருவிவாட்டு நிலையம்

நாவாந்துறை கிறிஸ்தவ இளையோர் ஒன்றியத்திற்கு மனித முன்னேற்ற நிலைய பாசறை

மனித முன்னேற்ற நடுநிலையத்தினரால் நாவாந்துறை கிறிஸ்தவ இளையோர் ஒன்றியத்தினிற்கு நடாத்தப்பட்டு வரும் தொடர் பாசறையின் இரண்டாவது பாசறை கடந்த மே மாதம் 6ம்திகதி ஞாயிற்றுக்கிழமை 10 மணிளயளவில் ஆரம்பிக்கப்பட்டது. இதில் சமூகத்தில் இளைஞர்களின் செயற்பாடு எப்படியாக அமைய வேண்டுமென கலந்தாலோசிக்கப்பட்டது.

தொடர்ந்து சமூக முன்னேற்றத்திற்குப் பெரிதும் தடையாய் இருப்பது சினிமாவா, மதுவா என்ற தலைப்பில் பட்டிமன்ற விவாதம் சிறப்பாக இளையோரால் விவாதிக்கப்பட்டது.

மேலும் பங்குத்தந்தையின் கீழ் மாணவர்களின் கல்வி மேம்பாட்டைக் கருத்தில் கொண்டு இரவுப் படிப்பு வசதிகளும், கற்றல், கற்பித்தல் செயற்பாடுகளும் இடம்பெறுகின்றன. இதில் ஏறக்குறைய 200 மாணவர்கள் பயனடைகின்றனர். மேலும் இன்னும் இதன் வளர்ச்சிப் படிமுறை பற்றி ஆலோசிக்கப்பட்டு வருவது குறிப்பிடத்தக்கது.

12 ஆண்டுகளின் பின் கச்சதீவில் திருநாள் திருப்பலி

12 ஆண்டுகளின் பின் நெடுந்தீவுப் பங்குத் தந்தை லூயிஸ் மொன்போட் அடிகளார் கச்சதீவு மூப்பர் A. W. அரிய நாயகம் என்பவர்களின் அயரா உழைப்பால் நெடுந்தீவைச் சேர்ந்த ஏறக்குறைய நூறு பேர் இரு வள்ளம் களில் 25.03.2001 ரூயிறு அன்று கச்சதீவுக்கு யாத்திரிகர்களாகச் சென்று திருப்பலி ஒப்புக்கொடுத்து வந்தனர்.

முதல் வள்ளமாகிய கந்தையாவின் aquatic வள்ளம் 6 மணிக்கு புனிதரின் ஆலயக் கொடியுடன் மூப்பரின் தலைமையில் செல்ல, இரண்டாம் வள்ளமாகிய ப.நோ.கூ சங்கத்தின் உதயதாரகை வள்ளம்

பங்குத்தந்தையின் தலைமையில் புனிதரின் திருச்சுருபத்துடன் பக்தர்கள் கடல் அலை தாலாட்ட கைகளில் செபமாலை அலங்கரிக்க உதடுகள் அன்னை மரியின் புகழ் மாலை யைச் செபித்துக் கொண்டும் பாடல்களைப் பாடிக்கொண்டும் உள்ளத்தை இறைவன் பால் உயர்த்திக் கொண்டும் யாத்திரையை மேற்கொண்டனர். யாத்திரிகர்களின் உடல் வளத்திலும் உள்ளம் கச்சதீவிலுமாக என்று திருத்தலத்தை அடைவோம் என்ற எதிர் பார்ப்புடன் அலைகளின் ஊடே வள்ளம் சென்று கொண்டு இருந்தது. யாத்திரையைச் சிறப்பிக்க பங்குத்தந்தையுடன்

உதவிப் பங்குத்தந்தை ஞானேந்திரன் அடிகள், மண்ணின் மைந்தன் இரா. சூசைநாதன் அடிகள், யாழ். போதனா வைத்தியசாலை ஆன்ம இயக்குனர் அன்புராஜ் அடிகள், ஆனைக்கோட்டைப் பங்குத்தந்தை அந்தோனிப்பிள்ளை அடிகள், நெடுந்தீவின் அருட்சகோதரிகள் மூவரும் அத்துடன் தென் இந்தியத் திருச்சபைப் போதகர் வண. ஆனந்தராசா அவர்களும் சில இந்து மத சகோதரர்களும் பங்குபற்றினர்.

காலை 10.15 மணிக்கு இரு வள்ளங்களும் கச்சதீவுக் கரையை அடைந்தபோது பக்தர்களின் அகமும் முகமும் மலர்ந்தன. கரையில் இறங்கியதும் பக்தர்கள் அனைவரும்

ஆனந்தப் பெருக்குடனும் நன்றி உணர்வுடனும் ஆலயத்தில் நுழைந்து செபத்தில் ஈடுபடுத்தும் காணிக்கைகளைச் செலுத்தி மெழுகுவர்த்தி கொழுத்தினர்.

பழைய சிற்றாலயம் சிறு இடிபாடுகளுடன் காட்சி அளித்ததுடன் பல ஆண்டுகள் திருவிழா நடைபெறாமையாலும், யாத்திரிகர்கள் செல்லாமையாலும் தீவு புல்லும் பற்றையுமாக இருந்தது. அவ்வளையில் திருவிழாத்திருப்பலிக்கு ஆயத்தமாகக் கொடிமர வேலைகள், ஆலயத்துப்பரவுகள் சிலரால் மேற்கொள்ளப்பட்டது.

11.40 மணிக்கு புனிதரின் கொடி பங்குத்தந்தையால்

ஏற்றப்பட்டு திருச் செபமாலை சொல்லப்பட்டு பங்குத் தந்தையின் தலைமையில் ஐந்து குருக்களாக இணைந்து கூட்டுத் திருப்பலி ஒப்புக் கொடுக்கப்பட்டது. பாடல்களுடனும் பக்திப் பரவசத்துடனும் அனைவரும் திருவிழாபாட்டில் பங்குபற்றினர். அன்புராஜ் அடிகள் மறையுரை வழங்கினார். இறுதியில் புனிதரின் திருச்சுருபம் ஆலயத்தைச் சுற்றி பவனியாய் எடுத்துவரப்பட்டு புனிதரின் திருச்சுருப ஆசீருடன் திருவிழா நிறைவுபெற்றது.

தகவல்: திருமதி. அ. மோரி மக்டலின்



கச்சதீவு புனித அந்தோனியார் ஆலயத்தில் திருநாள் திருப்பலியில் :- அருள்திரு அந்தோனிப்பிள்ளை, அருள்திரு இரா.சூசைநாதன், அருள்திரு மொன்போட், அருள்திரு ஞானேந்திரன், அருள்திரு அன்புராஜ்



வள்ளத்தினை மொன்போட் அடிகளார் ஆசீர்வதித்து கச்சதீவு புனித அந்தோனியார் ஆலய கடல் யாத்திரையை தொடக்கி வைக்கிறார்.



நெடுந்தீவுப் பங்குத்தந்தை மொன்போட் அடிகள் கச்சதீவு மூப்பர் திரு. A. W. அரியநாயகம் கிருவரும் தம் கடற்பயணத்தை ஆரம்பிக்கும் பம்பிப்பாளர்களுக்கு கச்சதீவு புனித அந்தோனியார் ஆலய அட்டையுடன் காட்சிகொடுக்கும் போது.



நெடுந்தீவுப் பங்குத்தந்தை மொன்போட் அடிகளார் கொடியினை ஆசீர்வதித்து திருநாளை தொடக்கி வைக்க ஆயத்தமாகும் போது

மரியாயின் சேனை ஆச்சேஸ் விழா

அமதிபுரம் வேளாங்கண்ணி அன்னை ஆலயத்தில் மறையாசிரியர் ஒன்றுகூடல்

வள்ளி மேற்கு மறையாசிரியர் ஒன்றுகூடலானது கிளி. - முல்லை. மறைக்கோட்ட முதல்வர் தேவசகாயம் அடிகளாரின் முயற்சியினால் 09.03.2001 மாலை 4.30 மணிக்கு அமதிபுரம் அன்னை வேளாங்கண்ணி ஆலயத்தில் ஆரம்பிக்கப்பட்டது. அருள்திரு பீற்றர், அருள்திரு சந்திரபோஸ் ஆகிய இருவரினதும் நெறிப்படுத்தலின் கீழ் அனைத்து நிகழ்வுகளும் நடைபெற்றன. பங்குகளில் மறையாசிரியர்களால் கடந்த 2000 ஆம் ஆண்டு மேற்கொள்ளப்பட்ட செயற்பாடுகள் இவ்வாண்டு நடைமுறைப்படுத்த இருக்கும் செயற்திட்டங்கள் என்பன பங்கு மறையாசிரியர் தலைவர்களால் வாசித்து கையளிக்கப்பட்டது. நெஜினோல்ட் அடிகளின் 'சுய

மதிப்பீடு' என்ற தலைப்பில் உரையும் அருட்சகோதரியுபெரியா அவர்களின் 'மறைக்கல்வியின் மகத்துவம்' என்ற தலைப்பின் கீழ் உரையும், பீற்றர் அடிகளின் 'ஒருங்கு எவ்வாறு அமைய வேண்டும்' என்ற உரைகளும் இடம் பெற்றன. தபசுகாலத்தை நெறிப்படுத்தி 'பலிக்களம்' என்ற யேசுவின் பாடுகளும் இரவு காண்பிக்கப்பட்டது. இவ் ஒன்றுகூடல் சிறப்புற நடைபெற கியூடெக் நிறுவனத்தினர் ஒத்துழைப்பை வழங்கினர். மறையாசிரியர்கள் புதுப்பொலிவுடன் மறையறிவைப் பெற்று நிறைவுபெற்றனர். மறையாசிரியர் யா.க.யூலியானா, 8ம் கட்டை

மரியாயின் சேனை ஆச்சேஸ் விழா 25.02.2001 ரூயிற்றுக்கிழமை காலை 10 மணியளவில் யாழ். அடைக்கல அன்னை ஆலயத்தில் தூய ஆவியின் பாடலுடன் ஆரம்பமாகியது. ஆரம்ப செபமும், செபமாலையும் சொல்லப்பட்டது. அதனைத் தொடர்ந்து புனித யாகப்பர் ஆலயப் பங்குத்தந்தை பொனிப்பல் அடிகள், யாழ் கொழிந்திய ஆன்ம இயக்குனர் சகாயநாயகம் அடிகள், மானிப்பாய் உதவிப்பங்குத்தந்தை நிக்சன் டோறக்ஸ் மூவரும் இணைந்து திருப்பலியை நிறைவேற்றினார்கள். இவ் விழாவின் போது மரியாயின் சேனையார் அனைவரும் மரியாளுக்குத் தம்மை முழுமையாக அர்ப்பணித்தது அடுத்த வருடம் முழுவதும் தாம் சேவை புரிவதற்கான அருள் வரங்களை மரியாளிடம் பெற்றுக்கொள்ளும் ஓர் உன்னதமான சடங்காகும். மரியார்

இறைசித்தத்தை ஏற்றவளாக உம்முடைய வார்த்தையின் படியே எனக்கு ஆகட்டும் என்ற பதிலுடன் தம்மை முழுமையாக எப்படித் தன்னை அர்ப்பணித்து வாழ்ந்து வந்தாளோ அதேபோல மரியாளின் ஊழியர்களாகிய நாம் எவ் வேளையிலும் இறைசித்தத்தை உணர்ந்து வாழவும், ஒருமைப்பாடு உடையவர்களாகவும், கடமையுணர்ச்சியுடையவர்களாகவும் வாழ்ந்து சமூகத்தில் மரியாயின் சேனையாளின் அர்ப்பணவாழ்வும், பணியும் எந்த அளவிற்கு மக்கள் மத்தியில் திகழ்கிறது என்பதை எடுத்துக்காட்டுபவர்களாயும் இருக்க வேண்டும். 'அவர் சொல்வதின் படி செய்யுங்கள்' என்ற மரியாளின் வார்த்தையைப் பின்பற்றி இறைசித்தத்தை ஏற்றுக் கொண்டவர்களாக மரியாளுக்கும் எமக்கும் உள்ள உறவை நாளாந்த செபமாலை சங்கிவிச் செபம் மூலம் பெற்று

தொடர்ந்து பணியாற்ற அருள்வரம் பெறுவோம் என பொனிப்பல் அடிகளாரால் மறையுரை வழங்கப்பட்டது. தொடர்ந்து மரியாளின் ஊழியர்கள் அனைவரும் தம் கொடிகளுடன் மரியாளுக்குத் தம்மை ஒப்புக்கொடுத்து அர்ப்பண செபத்தில் பங்குபற்றியதுடன் திருப்பலி நிறைவுற்றது. இந்த ஆச்சேஸ் விழாவில் அண்ணளவாக 200 மரியாயின் சேனை அங்கத்தவர்களும் 14 பிரசீடியங்களும் பங்குபற்றியமை குறிப்பிடத்தக்கது. இப்புதிய ஆண்டில் இவ் விழா சிறப்புற அமைய ஒழுங்கு செய்த கியூறியா ஆன்ம இயக்குனர், கியூறியா தலைவர் அவரோடு இணைந்த உத்தியோகத்தர்களுக்கும் நன்றி தெரிவிக்கப்பட்டது. பத்மா ஜோனப்பிள்ளை நவாலி

கிறிஸ்துவின் உயிர்ப்பும் விடுதலையும்

அருட்சகோ. சா. ஜஸ்டீன்
3ம் வருட தீரையியல்

“கிறிஸ்து உயிருடன் எழுப்பப்படவில்லை என்றால் நாங்கள் பறைசாற்றும் நற்செய்தியும் நீங்கள் கொண்டிருக்கும் நம்பிக்கையும் பொருள்ற்றதாயிருக்கும்” (1 கொரி. 15:14)

மனிதன் வெறுமனே நிகழ்காலத்தில் வாழ்வவனல்ல. மாறாக கடந்தகால அனுபவங்களுடன் எதிர்காலத்தை தன் நோக்காகக் கொண்டு நிகழ்காலத்தில் வாழ்வவன் மனிதன். இவ்வாறு எதிர்கொள்ளப்போவதைத் தன் கண்முன் கொண்டு அதையே தன் வாழ்வின் மையமாக்கி அதையே அடைய முயற்சிக்கிறான் மனிதன். இந்த முயற்சியில் குறுக்கிடும் உடல், உள, ஆன்மீக, பொருளாதார, கலாச்சார முட்டுக்கட்டைகளை, தடைகளை இனம்கண்டு அவற்றில் இருந்து விடுதலை பெற்று தனது இலக்கை கச்சிதமாக பற்றிக்கொள்ள ஆசைப்படுகின்றான் மனிதன். அவன் தனது இருப்பைக் கேள்விக்குரியாக்கும் அனைத்துவிதமான கட்டுக்களையும் தகர்த்தெறிந்து முற்றிலும் விடுதலை பெற ஆசிக்கின்றான். இந்த விடுதலைக்கான ஆசையானது முழுப்பொருளாகிய, முடிவற்றவராகிய இறைவனில் நிறைவைக் காணுகின்றது. மனிதன் என்றும் எங்கும் தேடி அலையும் இந்த முழு மனித விடுதலைக்கு ஊற்றும் உறைவிடமும் இறைவன் ஒருவரே. இவர் தான் கிறிஸ்து இயேசுவாக மனுவுரு எடுத்து மனுக்குலம் அனைத்துக்காகவும், அதன் முழு மனித விடுதலைக்காகவும் பாடுகள் பல பட்டு, இறந்து, இறுதியில் உயிர்த்தெழுந்தவர். இவரில் தான் மனிதன் தேடி அலையும் முழு மனித விடுதலையைக் காண முடியும் என்பதை எவராலும் மறுக்க முடியாது.

உயிர்ப்பும் விடுதலையும்

உயிர்ப்பு என்பது அனைவரும் விரும்பும் ஒன்று. உயிர்ப்பை நாட அனைவருக்கும் பெரும்பாலும் விருப்பம் உண்டு. இந்த உயிர்ப்பு அனைவருடைய வாழ்விலும் உயரியதோர் குறிக்கோளாகவும் அமைந்துள்ளது ஈண்டு குறிப்பிடத்தக்கது. கிறிஸ்தவர்களாகிய எம்முடைய வாழ்வில் இது கிறிஸ்துவரைய உயிர்ப்பில் பொருள் பெறுகின்றது. ஏனெனில் கிறிஸ்துவரைய உயிர்த்தெழுதலானது சாவின் பிடியிலிருந்து விடுதலை கொடுக்கும் ஓர் விடுதலை மட்டுமன்றி, முழு மனித

விடுதலைக்குமான ஓர் உயிர்த்தெழுதல் ஆகும்.

இவ் உயிர்ப்பானது ஓர் முழுமையான முழு மனித உருமாற்றம். உடலும் ஆன்மீகமும் கொண்ட ஓர் உருமாற்றம். இதையே புனித பவுல் 1 கொரி 15:35-53 வரையான வாக்கியங்களில் சுட்டிக் காட்டுகிறார். இந்த உயிர்த்தெழுதலானது எம்மை ஒருவகையான வெறுமைக்கு இட்டுச் செல்ல வேண்டும். எமது சுயநலன்கள், ஆசாபாசங்கள், தீயசெயல்கள், தீய எண்ணங்கள் என்பவற்றில் இருந்து வெறுமையடைய எம்மை இட்டுச் செல்கிறது. அப்போதுதான் கிறிஸ்துவின் உயிர்ப்பு எம் வாழ்விற்கு புது அர்த்தம் கொடுத்து, முழு மனித விடுதலைக்கு எம்மை தகுதியுடையவர்களாக்க முடியும். நாம் ஓர் உள்ளார்ந்த உயிர்ப்பை அனுபவிக்கும் கிறிஸ்தவர்களாக இருப்போம். இந்த உள்ளார்ந்த உயிர்ப்புத் தான் எம் உள்ளங்களில் என்றும் இழையோட வேண்டும். இது கிறிஸ்துவின் உயிர்ப்பில் பிரதிபலிப்பதையும் நாம் காண முடிகின்றது. திருவிவிலியத்தில் இறைவன் தம் மகன் இயேசுவை இவ்வுலகிற்கு அனுப்பி எமக்காக பாடுகள் பல படவைத்து சிலுவையில் உயிர்துறக்க வைத்தது எல்லாம் இந்த உள்ளார்ந்த உயிர்ப்பை அனைவரும் பெற வேண்டும் என்பதற்காகவே என்பது புலனாகின்றது. அதுமட்டுமன்றி கிறிஸ்து இயேசுவின் உயிர்ப்பின் ஊடாக அவரில் விசுவாசம் கொள்ளும் அனைவருக்கும் உயிர்ப்பு உண்டு என்றும் திருவிவிலியம் சான்று பகர்கின்றது. “ஆனால் இப்போதோ, இறந்த கிறிஸ்து உயிருடன் எழுப்பப்பட்டார். அவரே முதலில் உயிருடன் எழுப்பப்பட்டார். இது அனைவரும் உயிருடன் எழுப்பப்படுவர் என்பதை உறுதிப்படுத்துகின்றது” (1 கொரி. 15:20)

கிறிஸ்துவின் உயிர்ப்பினால் சாவு, பகைமை, பாவம் போன்ற அனைத்துத் தீமைகளும் தவிடு பொடியாக்கப்பட்டன. அத்துடன் இறைவனின் அன்பு எத்தகையது என்பதும் தெளிவாக்கப்பட்டது. இந்த அன்பு கிறிஸ்து வடிவில் இவ்வுலக மாந்தர் அனைவரையும் முழு மனித உள்ளார்ந்த விடுதலைக்கு அழைத்தது. இந்த விடுதலை தான் கிறிஸ்து மூலம் அவரது உயிர்ப்பு வழியாக எமக்குத் தரப்பட்டது. ஆகவே அவரில் விசுவாசம் கொள்ளும் அனைவரும் இறுதிநாளில் உயிர்ப்பிக்கப்படுவர். இதுவே எமது நம்பிக்கை. நாம் இவ்வாறு நம்பிக்கை கொண்டால் தொடர்ந்தும் சாவின் பிடியிலும் எம்மை உள்ளார்ந்த உயிர்ப்புக்கு தடை செய்யும் இருளின் செயல்களிலும் தொடர்ந்தும் வாழ்ந்து கொண்டிருக்க முடியாது. ஏனெனில் சாவு எம்மை ஆட்கொள்ள முடியாது. “நீங்கள் எல்லோரும் ஒளியைச் சார்ந்தவர்கள், பகலில் நடப்பவர்கள். நாம் இரவையோ இருளையோ சார்ந்தவர்கள்”, (1 தெசலோ 5:5) ஆகவே இருளில் இருந்து ஒளிக்கு விடுதலை பெற நாம் உழைக்க வேண்டும். இதுவே உள்ளார்ந்த உயிர்ப்பு.

உயிர்த்துடிப்புகள் மனித உறவுகள் உயிர்த்தெழுதும்

“சாவு முற்றிலும் ஒழிந்தது வெற்றி கடைத்தது

சாவே உன் வெற்றி எங்கே? சாவே உன் கொடுக்கு எங்கே?” 1 கொரி.

15: 54,55

மனிதனின் பாவத்திற்காக மனுவுடல் எடுத்த இறைவன் மனுக்குலத்தின் பாவங்களை தன் மேற் சுமந்து பாவக்கறையைத் துடைத்து எம்மை மீட்டெடுத்த திருநாள் கிறிஸ்து உயிர்ப்புப் பெருநாள். கிறிஸ்து உயிர்த்தெழுதலையே எமது விசுவாசம் வீணானது என புனித சின்னப்பர் குறிப்பிடுகின்றார். எமது கிறிஸ்தவ விசுவாசத்தின் ஆணிவேராகவும் திருச்சபையின் அடிக்கல்லாகவும் விளங்கும் கிறிஸ்துவின் உயிர்ப்பு எமது மறுஉலக வாழ்வின் முன்னோடியாக அமைந்துள்ளது. இயேசு இவ்வுலகில் வாழ்ந்தபோது அவரை எதிர்த்த யூதர்களும், மறைபோதகர்களும் இயேசுவோடு ஒட்டி உறவாடிய சீடர்களும் இயேசுவின் உயிர்ப்பைப் பற்றி ஐயம் கொண்டனர். இந்நிலையில் இயேசு தமது போதனையைச் சாதனையாக்குகின்றார். வேதனைகளும், கொடுமைகளும், பழிச்சொற்களும் நிரம்பிய சூழ்நிலையை எதிர்கொண்டு இம்மைக்கும் மறுமைக்குமுரிய புதிய பாதையை வாழ்ந்து காட்டுகின்றார். இரண்டாயிரம் ஆண்டுகளுக்குமுன் உலகின் ஓரிடத்தில் வாழ்ந்து மரித்த வரலாறு மனிதன் இயேசுவின் உயிர்ப்பு விசுவாசக் கிறிஸ்துவின் விழாவாக இன்று உலகின் எல்லாப்பாகங்களிலும் நினைவு கூரப்படுகிறது.

கிறிஸ்தவ கண்ணோட்டத்தில் கிறிஸ்து உயிர்ப்புவிழா பல்வேறு பரிமாணங்களில்

எம்மைச் சிந்திக்க அழைக்கிறது. மனிதனும் கடவுளுமான கிறிஸ்துவின் உயிர்ப்புவிழா என்பதற்கு அப்பால் கிறிஸ்தவ உள்ளங்களின் சிந்தனைகளையும் போக்குகளையும் தட்டி எழுப்பும் உணர்வுபூர்வமாகக் கொண்டாடப்படவேண்டிய விழாவாக அமைந்துள்ளது. தனிமனித சிந்தனைகளும் போக்குகளும் மேலோங்கி மக்களைத் தவறான பாதைக்குத் திசைதிருப்பிக் கொண்டிருக்கும் இன்றைய காலக்கட்டத்தில் கிறிஸ்துஉயிர்ப்புவிழா எமக்கு சவாலாக அமைந்துள்ளது. விசுவாசக் கண்கொண்டு நோக்கும் ஒவ்வொரு கிறிஸ்தவனுக்கும் ஆன்மீகத்தைப் பலப்படுத்தும் விழாவாக அமைந்துவிடுகிறது.

பயமும், சந்தேக மனப்பான்மையும், நம்பிக்கையில்லா எதிர்பார்ப்புகளும், சுயநலமும், குறுகிய சிந்தனைப் போக்குகளும் வாழ்வின் வசந்தத்தை அழித்துக் கொண்டிருக்கின்றன. போரின் கொடுமையினால் பசுமையற்று வரண்ட நிலங்களும் மனங்களும் எஞ்சியிருக்கின்றன. இறையன்பும், பிறரன்பும் கேள்விக்குரியதாக அமைந்துவிடுகிறது. ஒரே திருச்சபை ஒரே கிறிஸ்தவர்கள் என்று சொல்லிக்கொண்டு ஒவ்வொருவரும் தனித்தனித் தீவுகளாக வாழ்ந்து கொண்டிருக்கின்றோம். எனவே இந் நிலைமைகளை தகர்த்தெறிவோம். பசாசையும் பாவத்தையும் எதிர்கொண்டு மாித்து உயிர்த்த கிறிஸ்துவின் வழியில் எமது உள்ளத்தில் உறைந்து கிடக்கும் நல்ல சிந்தனைகளையும் செயற்பாடுகளையும் உயிர்த்தெழுச் செய்வோம். உயிர்த்துடிப்புகள் இறையன்பையும் பிறரன்பையும் மலரச்செய்து மகிழ்வு கொள்வோம்.

J. மாலினி, வவுனியா

உயிர்ப்போமா இயேசுவோடு

ஒடிக்கொண்டிருக்கும் உலகில் அதன் இன்பங்களை நாடிக் கொண்டிருக்கும் நாம் ஏதோ ஒரு விதத்தில் இறந்திருக்கின்றோம். இறந்து கொண்டிருக்கின்றோம். நீதியை குழிதோண்டிப் புதைக்கின்றோம், உண்மைக்குச் சான்று பகர மறுக்கின்றோம், கொலை என்றால் மலிந்த பொருளாக்குகின்றோம், களவென்றால் கைதேர்ந்த ஒன்றாக்குகின்றோம். இவையே எம்மை சாகடிக்கும் இராணுவ எந்திரங்களாக எங்களை எங்களுக்குள்ளே ஆட்டிப் படைக்கின்றது. இவற்றுக்கு இடம் கொடுக்கும் போது நாம் இறக்கின்றோம் என்பதில் சந்தேகம் இல்லையெனலாம். சங்க ஏட்டிலே பாவம் எனும் தலைப்பில் “தன்னைப் படைத்த நல்லவரிடம் இருந்து வந்திருக்க இயலாப் பல தீமைகளுக்குள் தான் அமிழ்ந்திருப்பதையும் அவன் பார்க்கின்றான். பல தடவைகளில் கடவுளோடு தனது தொடக்கம் என்பதை ஏற்க மறுத்து அவன் தன் இறுதிக் கதிக்கு வழிகாட்டும் ஒழுங்கு முறையை மீறிவிட்டான். அதே நேரத்தில் தன்னோடும் பிற மனிதர்களோடும் தான் கொள்ளவேண்டிய தொடர்பு முழுமையையும் அறுத்துவிட்டான்” என விளக்குகின்றது பாவத்தைப் பற்றி. இதுவே இறப்பின் இறுதிநிலையாக ஏன் இறப்பின் வரைவிலக்கணமாக குறிப்பிட விரும்புகின்றேன். இதற்கு நேர் எதிராக கிறிஸ்து தன் உறவை வளர்க்க இணைக்க வலுப்படுத்த பாடுகள் மரணங்கள் ஊடாக உன்னத மகிமையான உயிர்ப்பை பெற்று எமக்கு மீட்டு தந்தார். தன்னில் எம்மையும் உயிர்த்த அமைக்கிறார்.

எம் சமூகத்தை சற்று நோக்குகின்ற போது இங்கே இறப்புக்கள் அதிகம் இழப்புக்கள் அதிகம். இந்த இறப்பில் இழப்பிலிருந்து ஏன் எம்மால் உயிர்த்தெழு முடியவில்லை? காரணம் நாம் இன்னும் பாவத்தில் வாழ்ந்து கொண்டிருப்பதனாலாகும். நாம் எம் வாழ்வில் அனுபவித்து அதில் சிக்கித் திணறும் சில நிமிடங்களில் கடவுளில்

கண்காணிப்பில் வாழ மறுக்கின்றோம். அவர் பாதையில் நடக்க தயங்குகின்றோம். இறப்புக்கு இரையாக உயிர் இருக்க இறக்கின்ற பரிதாப நிலைக்கு தள்ளப்படுகின்றோம். இவற்றிலிருந்து நாம் நிர்சயம் மீட்படைய வேண்டும் விடுதலையடைய வேண்டும் ஏனென்றால் உயிர்த்த இயேசுவோடு வாழவேண்டும். உயிர்த்த வேண்டும் என்பதற்காக இதற்கு வேதனையா? நெருக்கடியா? இன்னலா? இடப்பெயர்வா? பட்டினியா? ஆடையின்மையா? இடரா? இறப்பா? எதுவும் எம் உயிர்ப்புக்கு முட்டுக்கட்டையாகாது முட்டுக்கட்டையாக்கி விடவும் கூடாது.

சுயநலத்தில் நம்மை மூழ்கடிக்கும் வேர்களை கொடிகளை சங்கிலிகளை இறைவனின் குணப்படுத்தும் ஆற்றல் அறுத்தெறிய அனுமதிக்க வேண்டும். இதுதான் நமது சிலுவை இதுதான் நமது இறப்பு. இங்குதான் ஆனந்தமும் உயிர்ப்பும் பிறக்கின்றது. எனவே நாம் நிர்சயம் உயிர்த்தெழுவேண்டியவர்கள். முடிவில்லா வாழ்வை சுவைக்க வேண்டியவர்கள். புனித பவுல் உரோமையருக்கு எழுதிய மடலில் “அவ்வாறே நீங்களும் பாவ வாழ்க்கையை பொறுத்தமட்டில் இறந்தவர்கள் கிறிஸ்துவோடு இணைந்து கடவுளுக்காக வாழ்கின்றவர்கள் என்றதை எண்ணிக்கொள்ளுங்கள்” என எம் இறப்பின் தன்மையை தெளிவாக்குகின்றார். இந்நிலையில் எம் நிலை அறிந்து உயிர்த்த கிறிஸ்து தரும் அஞ்சாமை ஏற்று பிறரோடு சமாதானம் செய்து இயேசுவை மறைப்பி அவரோடு அவரில் உயிர்ப்போமா? அல்லது உலகியல் இன்பங்களில் சிக்கித் தவித்து இறந்து இறப்புக்குள் உயிர்ப்பின் அர்த்தம் காண விளைவோமா?

P. A. J. தாஸ்

அ.ம.தி. புனித குசையப்பர் குருமடம், கொழும்புத்துறை

பொதுநிலையினருக்கான ஆயத்தநெறிப்படுத்தல் வகுப்புகள்

பொதுநிலையினர் தமது உரிமைகள் கடமைகளை அறிந்து கொள்வதும், செயற்படுத்துவதும் இக்காலத்தில் மிகவும் வேண்டற்பாலது. இதனை முன்னெடுக்க முதற்கட்டமாக ஆர்வமுடைய பொதுநிலையினருக்கான பயிற்சி வகுப்புகள் மானிப்பாய் புனித அந்தோனியார் ஆலயத்தில் எட்டு சனிக்கிழமைகளில் இடம்பெற்றது. இவ் வகுப்புகளில் இளவாலை மறைக்கோட்டத்தைச் சேர்ந்த 15 பொதுநிலையினர் கிராமமாகப் பங்குபற்றிப் பலனடைந்துள்ளார்கள். இவ் வகுப்புகளை நடாத்திய

ஆசிரியர் திரு. A.S. அகஸ்தின் மறையாசிரியர் திரு S. அந்தோனிப்பிள்ளை, அருட்சகோதரியசிந்தா மாறி, அருள் தந்தை M. டேவிட், அருள் தந்தை P. ஜெபர்தீனம், அருள் தந்தை மைக்கல் சவுந்தரநாயகம், அருள் தந்தை R.H. சகாயநாயகம் ஆகியோருக்கும் எமது இந்த முயற்சிக்கு இடவசதியளித்து, சகல வழிகளிலும் ஆதரவளித்த மானிப்பாய் பங்குத்தந்தை அருள்திரு A.F. பென்ற அடிகளாருக்கும், அவரது உதவியாளருக்கும் பொதுநிலையினர் ஆணைக்குழு தனது நன்றியைத் தெரி

வித்துக்கொள்கிறது. மேலும் இந்த நெறிப்படுத்தல் வகுப்புகள் 2வது கட்டமாக யாழ். மறைக்கோட்டத்தில் எதிர்வரும் வைகாசி மாதத்தில் நடாத்தப்படும் எனவும் ஆர்வமுள்ள பொதுநிலையினர் பங்குத் தந்தையருடன் தொடர்பு கொண்டு மேற்படி வகுப்புகளில் கலந்துகொண்டு பயன்பெறுமாறு பணிவன் புடன் கேட்டுக்கொள்கிறேன். செயலாளர் யாழ். மறைமாவட்ட பொ.நி. ஆணைக்குழு

யாழ்.போதனா வைத்தியசாலையின் சமூக உளநல ஆன்மீக பணியகத்தில் கருத்தரங்கும் கலந்துரையாடலும்
யாழ். போதனா வைத்தியசாலை யில் புனித வேளாங்கண்ணி சிற்றாலய சமூக உளநல ஆன்மீகப் பணியகத்தில் மேற்படி கருத்தரங்கு நடைபெற்றது. "உள நெருக்கீட்டு முகாமைத்துவம்" (Stress Management) என்ற தலைப்பில் திரு. நல்லதம்பிகனகரெட்ணம் (பிரதம தாதிய பரிபாலகர், யாழ் போதனா வைத்தியசாலை) கருத்தரங்கை நெறிப்படுத்தினார். இப் பணியகம் கடந்த வருடத்தில் அமைக்கப்பட்ட பின் இப்படியான பொது நிகழ்வுகள் இடம்பெற திட்டமிடப்பட்டது. இதன் வழியாக நோயாளர் பராமரிப்பு, பணியாளர்களுக்குள்ள தொடர்பும் உறவும் வலுப்பெற்று வளரும் என்பது எமது நம்பிக்கை. தகவல்:- அருள், யாழ் போதனா வைத்தியசாலை

நித்தமும் நினைந்தீரும் நீங்கா நினைவலைகள் பத்தாம் ஆண்டு

அன்னைபின் மடியில்	ஆண்டவன் பதீயில்
21	05
-	-
11	05
-	-
1920	1991



மரியழுத்து மார் சலீன்பிள்ளை
"சீவியத்தில் என்னை நேசித்தவர்களே மரணத்திலும் மறவாதீர்கள்"

பாசமுடன் அரவணைத்து பக்குவமாய் வளர்த்த எம் அன்னையே
தெய்வ உருவிலே தேற்றியே எமை வளர்த்தாய்
பத்து ஆண்டுகளாய் நெஞ்சுருகி நிற்கின்றோம்
பரலோகமதில் நன்று என்நென்றும் ஜெபித்தீடுவாய்

பிரிவால் துயருறும்
கணவர், மக்கள்,
மருமக்கள், சகோதரி,
உறவினர், பேரப்பிள்ளைகள்

தெனியம்பை வீத
வல்லெவட்டித்துறை

திருத்தியமைக்கப்பட்ட இறைஇரக்க புத்தகங்கள் விற்பனைக்கு

திருத்தியமைக்கப்பட்ட இறைஇரக்க நவநாள் இறை வேண்டல் புத்தகங்கள் புனித வளன் கத்தோலிக்க அச்சக விற்பனை நிலையத்தில் விற்பனைக்கு உண்டு.

புனிதவளன் கத்தோலிக்க அச்சகத்தில் ஒவ்வொரு முறையில் அழகுற அச்சிடப்பட்டு விற்பனைக்கு வந்துள்ள இப் புதிய பதிப்பு இறைஇரக்க புத்தகங்களில் 1000 அதிகமாக கொள்வனவு செய்வோருக்கு விசேட விலைக்கழிவு உண்டு.

தனிப்பிரத்தி ஒன்றின் விலை 15 ரூபா.

அரையாண்டு நினைவஞ்சலி

பிறப்பு	இறப்பு
18	19
-	-
07	11
-	-
1909	2000



திரு. பீற்றர் இம்மனுவேல் கிறிஸ்ரோப்பர்
(Retired Manager, Jaffna Town Co-op Stores Ltd.)
அன்னாரின் ஆன்மா இளைப்பாற்றித் திருப்பலி யாழ். மரியன்னை பேராலயத்தில் 19-05-2001 சனிக்கிழமை காலை 6.30 மணிக்கு ஒப்புக்கொடுக்கப்படும்.

30, 1ம் லேன், பழைய பூங்கா வீத, யாழ்ப்பாணம்.

பிரிவால் துயருறும்
மனைவி, மகன்கள்,
மருமகன்கள், பேரன்.

10ம் ஆண்டு நினைவு



செருள்திரு. லே. ப. இராய்யு O.M.I

ஆண்டுகள் பத்து ஓடிவிட்டன அண்ணா உங்கள் அழகான வதனத்தை நாம் கண்டு ஆன்மீகப் பணி பாரில் ஆற்றி வந்தீர்களாங்கிள் ஆறாத துயரில் மிதக்கின்றோம்.

உங்கள் நினைவில் என்றும் நிலைத்திருக்கும்

பாலதாஸ் குடும்பத்தினர்

சிருள்தந்தை மேரி பஸ்ரியனின் கல்வி உதவித்திட்டம்

(07) ஏழு புலமைப்பரிசில்கள்

2001 இல் வெளியான க.பொ.த. சாதாரண தரப் பரீட்சை முடிவுகளின்படி, அதிக தகமைகளைப் பெற்றுச் சீத்தியடைந்த க.பொ.த. உயர்தர வகுப்பிற்கு (2003 சீத்திரை) தகுதிபெற்ற ஏழு (07) மாணவர்களுக்கு மேற்படி கல்வி உதவித்திட்டம் புலமைப்பரிசில்களை வழங்குவதற்கு முன் வந்துள்ளது.

ஏழு மாணவர்களும் யாழ்ப்பாணம், மன்னார் மறைமாவட்டங்களிலிருந்து தேர்ந்தெடுக்கப்படுவார்கள்.

மாணவர்கள் தகுதியறிந்து பங்குத்தந்தையர்கள் தமது வட்டாரக் குழு முதல்வர் ஊடாக, கல்வி உதவித்திட்ட நிர்வாகத்திடம் அவர்கள் பெயர்களைச் சமர்ப்பிப்பார்கள்.

எச் சமயத்தைச் சார்ந்த மாணவர்களும் இப் பரிசில்களுக்குத் தகுதி உடையவராகலாம்.

க.பொ.த. உயர்தர வகுப்பைத் தொடர அடிப்படைப் பொருளாதார வசதியற்ற திறமைசால் மாணவர்களுக்கு மட்டுமே இவ்வுதவி ஆக்கக்கூடியது (02) இரு வருடங்களுக்கு வழங்கப்படும்.

வழங்கப்படும் உதவி கல்வி நேரடித் தேவைகளுக்கு மட்டுமே பயன்படுத்தப்படுகிறது என்பதைக் கல்வி உதவித்திட்டம் உறுதி செய்யும்.

புலமைப் பரிசில்கள் சம்பந்தமான இறுதி முடிவுகள் எல்லாம் கல்வி உதவித்திட்ட நிர்வாகத்திற்கே உரியமையானது.

இவ்வுதவியில் பங்குபெற விரும்பும் மாணவர்களே! இதற்கென உரிய விண்ணப்படிவத்தை உங்கள் சொந்தக் கையெழுத்தில் பூர்த்தி செய்து 31.05.2001 முன்பதாக உங்கள் பங்குத்தந்தையரிடம் சமர்ப்பிக்கவும்.

க. பொ. த. சாதாரணதரப் பெறுபெறுகள் பாடசாலை அதியரினால் உறுதிப்படுத்தப்பட்டு விண்ணப்பத்துடன் இணைத்து அனுப்பல் அவசியமானதாகும்.

ஆயர் கில்லம்
த.பெ.கி. 02
யாழ்ப்பாணம்.

செயலர்
"BEAS"

2ம் மாத நினைவஞ்சலி

பிறப்பு	இறப்பு
16	30
-	-
06	03
-	-
1933	2001



திருமதி. ஏரிராணி கிமரி நோசலின்
இறப்பினும் உயிர் வாழ்வான்

அன்பின் அமைவிடமாய்
பாசத்தின் பிறப்பிடமாய்
கிரக்கத்தின் பிறப்பிடமாய்
எம்மடையே வாழ்ந்துவிட்டு
மன்னலாய் மறைந்ததேனோ!

இவரின் ஆன்மா சாந்திக்காக யாழ். புனித மரியன்னை பேராலயத்தில் 30.05.2001 புதன் கிழமை காலை 6.30 மணிக்கு திருப்பலி நிறைவேற்றப்படும்.

இவரின் ஆன்மா இறைவனில் இன்புறப் பிராந்திக்கும்மாறு அன்புடன் வேண்டுகின்றோம்.

"அருளியோ" வாசா
41 பழைய பூங்கா வீத
கண்டிக்குளி
யாழ்ப்பாணம்.

இவரில் பிரிவால் துயருறும்
சகோதரர்கள்,
உற்றார், உறவினர்

பாதுகாவலன் 125 ஆண்டு மலர் தேவைப்படுவோருக்கு

பூலை மாதத்தில் வெளிவர இருக்கின்ற பாதுகாவலன் 125 ஆண்டு மலரினை பெற்றுக் கொள்ள விரும்புவோர் தயவு செய்து நேரகாலத்தோடு கடிதம் மூலமாகவோ நேரடியாகவோ பாதுகாவலன் பணிமனையில் பதிவு செய்து கொள்வது விரும்பத்தக்கதாகும். ஒரு பிரதியின் விலை 100 ரூபாய் மட்டுமே.

125 ஆண்டு நினைவு ஓட்டிகள்

பாதுகாவலன் 125 ஆண்டு நிறைவை ஓட்டி புனிதவளன் கத்தோலிக்க அச்சகத்தில் ஸ்கிரீன் பிறிண்டிங் முறையில் அழகுற அச்சடிக்கப்பட்ட ஸ்கிரீன்கள் விற்பனைக்கு வரவுள்ளன. பெற்றுக் கொள்ள முந்துங்கள்.

ஜோசவ்வால்....

(1ம் பக்க தொடர்ச்சி...)

தமது மரணம் மட்டும் இங்கு பணிபுரிந்தார். போத்துக்கேய மயமாக இருந்த திருச்சபையை இந்நாட்டின் கலாச்சாரத்துக்கேற்ற வண்ணம் மாற்ற தமது துணைவராகிய பிதா யாக் கோமே கொண்சால்வேஸ் என்பவருடைய இசை, இலக்கிய ஆற்றல்களைப் பயன்படுத்தி செய்புத்தகங்கள், கீர்த்தனைகளை அறிமுகம் செய்த பெருமை ஜோசவ்வால் முனிவரையே சாரும். பொதுநிலையினரை அமைப்புப் பெறச் செய்து பொறுப்புள்ள தலைவர்களாக மூப்பர்கள் அண்ணாவிமார்களை இவர் நியமித்தார். அவருடைய பிறந்த தினத்தைக் கொண்டாடும் நாம் எமது நாட்டில் விசுவாசத்தைப் பாதுகாத்தமைக்காகவும் திருச்சபையை மீண்டும் நிலைபெறச் செய்தமைக்காகவும் நன்றியுடன் அவரை நினைவுகூருவோம். அவரது மறைபோதக ஆர்வத்தை நாமும் பின்பற்றி நற்செய்திப் பணியில் ஈடுபடுவோம். அனைத்து மக்களுக்கும் இனமத பேதமின்றிப் பணி செய்த அவரிடம் எமது நாட்டில் நீதியும் சமாதானமும் நிலைபெறும் படியாக மன்றாடுவோம்.

முதல் தடவையாக ஆயர் பேரவை வன்னியில்! விடுதலைப் புலிகளின் போர் நிறுத்தத்திற்கு

அரசு பதில் போர் நிறுத்தம் செய்திருக்க வேண்டும்.

இலங்கை கத்தோலிக்க ஆயர் பேரவையினர் முதல் தடவையாக கூட்டான விஜயமொன்றினை வன்னிக்கு மேற்கொண்டனர். வன்னியில் வன்னி நிலைமைகளைக் கண்டறிந்த பின்னர் விடுதலைப் புலிகளோடு பேச்சுக்களை நடத்தினர். வன்னி சென்ற ஆயர்களோடு சென்று கலந்துரையாடிய மனித முன்னேற்ற நடுநிலைய இயக்குனர் சி. ஜி. ஜெயக்குமார் அடிகள் அங்கு நடந்தவற்றை பாதுகாவலனுக்கு வெளியிட்டார்.

அரசு விடுதலைப் புலிகளின் போர் நிறுத்தத்திற்கு பதில் கொடுத்திருக்க வேண்டும். போரை தொடர்ந்து நடத்தாது போர் நிறுத்தம் செய்து அமைதிக்கு வழிவகுத்திருக்க வேண்டும் என ஆயர்கள் அனைவரும் ஒருமனப்படுத்தி தெரிவித்தனர்.

மக்கள் கஷ்டங்களைப் பார்த்து நெகிழ்ந்து போன ஆயர்கள் குண்டும் குழியுமாக நீண்ட காலம் திருத்தப்படாது கைவிடப்பட்டிருந்த வீதிகளைப் பார்த்து அன்றாடம் மக்கள் எப்படி பிரயாணம் செய்கிறார்களென அங்கலாய்த்தனர்.

பல வருட அகதி வாழ்வு அடிப்படை மனித வாழ்விற்கும் நடைமுறைகளுக்கும் கட்டுப்பாடுகளுக்கும் விழுமியங்களுக்கும் எதிரான சீர்கேட்டு நிலையை தோற்றுவித்துள்ளது. மிக விரைவில் அகதி வாழ்விற்கு மாற்றுத் திட்டம் காணப்பட வேண்டுமெனத் தெரிவித்தனர். தமிழீழ விடுதலைப் புலிகளின் பிரமுகர் திரு. தமிழ்ச்செல்வன் எமது அடிப்படை இலக்கு தமிழ் மக்களின் முழுமையான உரிமைகளே அதற்காகவே நாம் போராடுகின்றோம் என ஆயர்களிடம் தெரிவித்தார்.

இலங்கை கத்தோலிக்க ஆயர் பேரவையின் 2001-2004 ஆண்டுக்கான புதிய நியமனங்கள்

தலைவர்	: ஆயர் ஒஸ்வால்ட் கோமிஸ்
உப தலைவர்	: ஆயர் தோமஸ் சவுந்தரநாயகம்
செயலாளர் நாயகம்	: ஆயர் மல்கம் றஞ்சித்
நிரந்தர ஆலோசனைக்குழு	: ஆயர் ஒஸ்வால்ட் கோமிஸ் ஆயர் தோமஸ் சவுந்தரநாயகம் ஆயர் மல்கம் றஞ்சித் ஆயர் பிராங் மாக்கஸ் பெர்னாண்டோ பேராயர் நீக்கலஸ் மார்க்கஸ் பெர்னாண்டோ
நிதிக்குழு	: ஆயர் ரேமன்ட் பீரீஸ் ஆயர் வின்சன்ட் பெர்னாண்டோ ஆயர் எல்மோ பெர்னாண்டோ

கல்வி மறைக்கல்வி மற்றும் விவிலிய பணிக்கான கத்தோலிக்க தேசிய ஆணைக்குழு

தலைவர்	: ஆயர் பிராங் மாக்கஸ் பெர்னாண்டோ
உப தலைவர்	: ஆயர் கிங்சிலி சுவாம்பிள்ளை

மறை அறிவிப்புப் பணிக்கான கத்தோலிக்க தேசிய ஆணைக்குழு

தலைவர்	: ஆயர் வின்சன்ட் பெர்னாண்டோ
உப தலைவர்	: ஆயர் தோமஸ் சவுந்தரநாயகம்

குருக்கள் துறவியர் குருமடங்கள் மற்றும் உலகுசார் சபைகளுக்கான கத்தோலிக்க தேசிய ஆணைக்குழு

தலைவர்	: ஆயர் மோரியஸ் பீரீஸ்
உப தலைவர்கள்	: ஆயர் கிங்சிலி சுவாம்பிள்ளை ஆயர் வின்சன்ட் பெர்னாண்டோ

சமூகத் தொடர்புகளுக்கான கத்தோலிக்க தேசிய ஆணைக்குழு

தலைவர்	: ஆயர் வின்சன்ட் பெர்னாண்டோ
உப தலைவர்	: ஆயர் கிங்சிலி சுவாம்பிள்ளை

பொதுநிலையினருக்கான கத்தோலிக்க தேசிய ஆணைக்குழு

தலைவர்	: ஆயர் இராயப்பு யோசேப்
உப தலைவர்	: பேராயர் நீக்கலஸ் மாக்கஸ் பெர்னாண்டோ

நதி சமாதான மற்றும் மனித முன்னேற்ற கத்தோலிக்க தேசிய ஆணைக்குழு

தலைவர்	: ஆயர் மல்கம் றஞ்சித்
உப தலைவர்	: ஆயர் இராயப்பு யோசேப்

புலம் பெர்ந்தோர் மற்றும் சுகாதாரப் பணிகளுக்கான கத்தோலிக்க தேசிய ஆணைக்குழு

தலைவர்	: ஆயர் கிங்சிலி சுவாம்பிள்ளை
உப தலைவர்	: ஆயர் மல்கம் றஞ்சித்

பல்சமய உரையாடல் மற்றும் கிறிஸ்தவ ஒன்றிப்புக்கான கத்தோலிக்க தேசிய ஆணைக்குழு

தலைவர்	: பேராயர் நீக்கலஸ் மாக்கஸ் பெர்னாண்டோ
உப தலைவர்	: ஆயர் மோரியஸ் பீரீஸ்
பொதுத் தொடர்புகள்	: ஆயர் மல்கம் றஞ்சித்
ஜோசவ்வால் செயலகம்:	ஆயர் வியான்னி பெர்னாண்டோ
ஜோசவ்வால் நதி	: ஆயர் மல்கம் றஞ்சித்

தேசிய மறையாசிரியர் தேர்வு - 2000

பெறுபெறுகள்

தேர்வு 2

- 20021060, செல்வி. யா. மரிஸ்டெலா, பருத்தித்துறை, விசேட சித்தி,
20021064, செல்வி. ம. ரொனி லொறினரா, பருத்தித்துறை, திறமைச் சித்தி
20021067, செல்வி. ம. மரியராணி, பருத்தித்துறை, திறமைச் சித்தி
20021068, செல்வி. ஜோ. மனோ டிற்றி, உரும்பிராய், திறமைச் சித்தி
20021069, செல்வி. மரியராணி, ிருச்செல்வம், உரும்பிராய், சாதாரண சித்தி
20021070, செல்வி. ரூ. மோரி வலன்ரீனா, உரும்பிராய், சாதாரண சித்தி
20021071, அருட் செல்வி. வி.லொற்றறா, சில்லாலை, திறமைச் சித்தி
20021075, செல்வன். பிலிப்பையா ரெட்ணராஜ், நெடுந்தீவு, திறமைச் சித்தி
20021440, செல்வி. ச. றஜனி, மானிப்பாய், திறமைச் சித்தி
20021441, செல்வன். சி. வின்சன் ராஜ், மானிப்பாய், திறமைச் சித்தி

- 20021442, செல்வி. யே. மோரி இமல்டா, மானிப்பாய், திறமைச் சித்தி
20021443, செல்வி. பு. கவிஸ்ரா, மானிப்பாய், திறமைச் சித்தி
20021444, செல்வி. செ. மோரி யூலியா, மானிப்பாய், திறமைச் சித்தி
20021445, செல்வி. இ. கனிமொழி, மானிப்பாய், திறமைச் சித்தி
20021446, செல்வி. யேசுதாசன் ஜெயசித்ரா, புதுமடம், திறமைச் சித்தி
20021448, செல்வன். அ. பஸ்ரீயன், மானிப்பாய், திறமைச் சித்தி
20021449, செல்வன். ப. பூசங்கர், மல்வம், திறமைச் சித்தி

தேர்வு 3

- 20031031, செல்வி. கின்சொபினா றொசற்றி, பருத்தித்துறை, சித்தி
20031032, செல்வி. வரப்பிரகாசம் றெஜினா, பருத்தித்துறை, சித்தி
20031033, செல்வி. சிவராஜா றோசி அருள்வாணி, பருத்தித்துறை, சித்தி